









































## عن رسول اللہ ﷺ حضرت محمد مصطفیٰ ﷺ نے فرمایا

آخری زمانے کی اولاد پر اُن کے والدین کی وجہ سے مصیبت ہے  
لوگوں نے پوچھا مشرک والدین کی وجہ سے۔؟  
آپؐ نے فرمایا نہیں، مومن والدین کی وجہ سے  
جو اپنی اولاد کو دینی واجبات کے متعلق کچھ نہیں سکھاتے اور  
اگر اولاد تعلیم حاصل کرنا چاہے تو انہیں منع کرتے ہیں اور  
اُن کے بارے میں دنیا کی حقیر مقدار پر قناعت کرتے ہیں  
میں ایسے لوگوں سے بیزار ہوں اور وہ مجھ سے بیزار ہیں۔۔


(مستدرک الوسائل جلد ۲)

## ہماری دیگر مطبوعات

- طولِ عمر اور وسعتِ رزق کے سو مجرب نسخے  گھر کو جنت بنانے کے چودہ مجرب نسخے   
 ترکِ گناہان کے چالیس طریقے  معرفتِ امامِ زمانہ  حرام نگاہ   
 دنیا و آخرت کی سو پریشانیوں کا حل  مرضِ حُبِ دنیا: علامات اور علاج  دوستی   
 مرضِ تکبر: علامات، تشخیص کے طریقے اور اس کا علاج  آئینہ  ثواب و ضو   
 وصیت نامہ کیسے لکھا جائے  تربیتِ اولاد کے سنہری اصول  کردار سازی (حصہ اول)   
 امراضِ روحانی کی شناخت کی ۱۰۰ علامات  بیٹی اللہ کی رحمت  سامانِ سفرِ آخرت   
 عظمت اور بلندی کے لیے علم ہی کافی ہے  گیارہ وقت پھر ہاتھ آتا نہیں   
 صدقہ: بھلائی کرنے کا سب سے اچھا راستہ  محبت (دینِ محبت ہے، محبت دین)   
 اجتہاد اور تقلید پر اعتراضات کا تجزیہ  کردار سازی (حصہ دوم)   
 کردار سازی (حصہ اول) [انگلش ترجمہ]  بعد میرے..... مرنے کے ، کام یہ ہیں..... کرنے کے   
 فاصلاتی دینی تعلیم شمارہ ۱..... ۱۹ 
- عراق کی زیارات کا آنکھوں دیکھا حال  قومی غلطیاں  مسائلِ حجاب   
 تشہد میں شہادتِ ثالثہ پڑھنے کی رد پر دلائل  کام کی باتیں  احکامِ وضو   
 تقلید کا قرآن و حدیث سے ثبوت  اصطلاحاتِ توضیح المسائل  مشکوٰۃ   
 جھوٹ کے اخلاقی و فقہی مسائل  ترکِ گناہان کے طریقے  آدابِ حصولِ علم دین   
 غیبت کے اخلاقی و فقہی مسائل  موسیقی و غناء کے اخلاقی و فقہی مسائل 

### مدرسة القائم

A-46 بلاک 20، سادات کالونی، فیڈرل بی ایریا، کراچی  
 فون: 021-6366644, 0334-3102169, 0333-2136992  
 ویب سائٹ: www.al-qaaaim.com ای میل: info@al-qaaaim.com  
 madrasatulqaaaim@hotmail.com  
 www.youtube.com/zeezaidi



امام جعفر صادق علیہ السلام نے فرمایا

جس قدر جلد ہو سکے اپنے فرزندوں کو

اسلامی احادیث اور مذہبی مسائل سکھا دو

اس سے پیشتر کہ تمہارے مخالف تم پر سبقت لے جائیں

اور تمہارے بچوں کے دلوں کو اپنی گمراہ کن باتوں سے پُر کر دیں۔

(الکافی - جلد ششم)

امام علی علیہ السلام نے فرمایا

اپنی اولاد کی تربیت اپنے زمانے کے طریقوں کے مطابق نہیں بلکہ

جدید دور کے تقاضوں کے مطابق کرو کیونکہ وہ تمہارے زمانے سے

مختلف زمانے کے لئے پیدا کیئے گئے ہیں۔۔

(کتاب: اسلام دینِ معرفت - جامعہ تعلیمات اسلامی)




بِسْمِ اللَّهِ الرَّحْمَنِ الرَّحِيمِ

# تربیتِ اولاد کے سنہری اصول

جمع و ترتیب  
سیّد عابد حسین زیدی

مدرسة القائم  
پیغام وحدتِ اسلامی کلچر





حضرت رسول خدا ﷺ نے فرمایا

اپنی اولاد کا احترام کرو، انہیں اچھی تربیت دو  
تاکہ اللہ تمہیں بخش دے۔۔ (کتاب: مکارم الاخلاق)



## شناخت

- نام کتاب : تربیت اولاد کے سنہری اصول  
جمع و ترتیب : سید عابد حسین زیدی  
کمپوزنگ : سید شاہ زیب علی رضوی  
پروف ریڈنگ : سید دانش حسن رضوی ، سید محمد علی زیدی (ذیشان)  
ٹائٹل و کتابت : سید وصی امام ، سید محمد علی زیدی (ذیشان)  
مطبع : الباسط پرنٹرز 6606211 - 6070500  
تعداد : ایک ہزار  
طبع اول : جولائی ۱۴۳۵ھ

جملہ حقوق محفوظ ہیں

### مدرسة القائم

A-46 بلاک 20، سادات کالونی، فیڈرل بی ایریا، کراچی

فون: 021-6366644, 0334-3102169, 0333-2136992

ویب سائٹ: www.al-qaaim.com ای میل: info@al-qaaim.com

madrasatulqaaim@hotmail.com

www.youtube.com/zeezaidi



56	اصول نمبر ۱۷	بچے کے بڑے ہونے کے بعد بھی اس سے محبت کا اظہار کرنے میں بخل نہ کریں
57	اصول نمبر ۱۸	بچے کے عقائد کی مضبوطی اور روحانی تربیت کے لئے کام کیجئے
60	اصول نمبر ۱۹	اگر اولاد بالکل نہ سمجھ رہی ہو تو اولاد کے لئے مندرجہ ذیل چیزیں ضرور انجام دیں
61	اصول نمبر ۲۰	تربیتی کاموں کو جامع منصوبہ بندی اور مشاورت کے ساتھ انجام دیں
62	اصول نمبر ۲۱	اپنی اولاد کے لئے دعائیں کریں
65	اصول نمبر ۲۲	تربیت اولاد کے سلسلے میں والدین اپنا مطالعہ بڑھائیں
67	اصول نمبر ۲۳	اولاد کی نفسیاتی تربیت کیجئے
71	اصول نمبر ۲۴	بچے یا نوجوان کی کبھی توہین نہ کریں
73	اصول نمبر ۲۵	تربیتی امور اُن والدین کے لئے جن کے بچے اب بڑے اور جوان ہو چکے ہیں

امام جعفر صادق علیہ السلام نے فرمایا

تم اپنے ماں باپ کے ساتھ سعادت مندی سے  
پیش آنے کی ریت ڈالو۔ تمہاری اولاد تمہارے  
واسطے فرماں برداری کا مظاہرہ کرتی رہے گی۔

(بخاری الانوار۔ جلد ۱)

## فہرست

نمبر شمار	اصول	صفحہ نمبر
اصول نمبر ۱	والدین جیسا اولاد کو بنانا چاہتے ہیں ویسے خود بن جائیں	14
اصول نمبر ۲	اپنے والدین کے ساتھ نیکی سے پیش آئیے	16
اصول نمبر ۳	بچے کو سازگار ماحول کی فراہمی	17
اصول نمبر ۴	بچے کے ماں باپ کا آپس میں جھگڑوں سے دور پر مسرت زندگی گزارنا	19
اصول نمبر ۵	تربیت کی غلطیوں کا احساس کرنا کہ کہیں آپ تربیت اولاد میں یہ غلطیاں تو نہیں کر رہے؟	21
اصول نمبر ۶	مائیں بچوں پر باپ کا رعب رہنے دیں	29
اصول نمبر ۷	اولاد کو بڑے دوستوں کی صحبت سے بچائیں	30
اصول نمبر ۸	ماں دوران حمل مندرجہ ذیل امور کا اہتمام کرے	31
اصول نمبر ۹	اولاد کو ہر صورت میں مال حرام و مال مشکوک سے بچائیں	34
اصول نمبر ۱۰	بچے کی دینی و مذہبی تربیت کیجئے	38
اصول نمبر ۱۱	بچے کی جسمانی تربیت میں مندرجہ ذیل امور کا خیال رکھئے	40
اصول نمبر ۱۲	سزا کم سے کم دیں	42
اصول نمبر ۱۳	مائیں دودھ پلاتے وقت ان امور کا اہتمام کریں	44
اصول نمبر ۱۴	ماں باپ بچے میں بعض اچھی عادات کو راسخ کروادیں	48
اصول نمبر ۱۵	بہترین اُستاد اور بہترین مدرسے کا انتخاب	52
اصول نمبر ۱۶	اولاد کو کسی بھی طرح نمازی بنادیں	54

## پہلے اسے پڑھئے

### اولاد کی تربیت کیوں ضروری ہے؟

کیونکہ پیغمبر اسلامؐ نے فرمایا:

”اپنی اولاد کی تربیت کرو یقیناً تم سے اُن کے بارے میں سوال کیا جائے گا۔“

مولاعلیٰؑ فرماتے ہیں کہ:

”بُری اولاد ماں باپ کی آبرو گنوا دیتی ہے اور وارثوں کو رُسوا کر دیتی ہے۔“

مولاعلیٰؑ فرماتے ہیں کہ:

”کہیں ایسا نہ ہو کہ تمہاری وجہ سے تمہارا خاندان اور رشتہ دار بد بخت ترین لوگوں میں سے ہو جائیں۔“

### آگ سے بچاؤ

لہذا ضروری ہے کہ والدین اپنی اولاد کو اس طرح برائیوں سے بچائیں جس طرح قرآن نے مثال بیان کی ہے:

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا

”اے ایمان لانے والو! اپنے آپ کو اور اپنے گھر والوں کو آگ سے بچاؤ“ (سورہ تحریم..... آیت نمبر ۶)

یعنی صرف یہ اہتمام نہ ہو کہ خود ہی آگ سے بچ کر بیٹھ گئے۔ خود صفِ اوّل کے نمازی بن گئے، روزہ دار بن گئے، نیک اعمال اور خیرات و صدقات پر خوب پیسہ بہایا، مستحبات پر بھی عمل ہوتا رہا مگر بیوی بچے اور رشتہ داروں کو دیکھا جائے تو زمین و آسمان کا فرق ہے، ان کا رخ مشرق کی طرف ہے تو وہ مغرب کی طرف ہیں، یہ روحانیت کے مسافر ہیں تو وہ گناہوں کے سیلاب میں بہہ رہے ہیں، گھر والوں اور اولاد کو نظر انداز کر کے نجات نہیں ہو سکتی۔

ایسے نیک لوگ کہتے ہیں کہ بھی کیا کریں؟ بیوی و اولاد سنتے ہی نہیں ہم کیا کریں؟ مجبور ہیں۔ اس بات کا جواب بھی خدا نے اُسی آیت میں آگ کے لفظ کو استعمال کر کے دے دیا، کہ گھر والے آگ میں جل رہے ہوں تو انہیں کس طرح بچایا جاتا ہے۔ اب اگر اولاد جس رستے پر چل رہی ہے اور اُس کا نتیجہ آگ ہی میں جلنا ہے تو اب کیا کریں گے؟

کیا فقط نصیحت ہی کریں گے آپ۔؟

کہ بیٹا آگ میں مت جاؤ بُری بات ہے، جل جاؤ گے۔

اور وہ نا سمجھ و نادان اُسی طرف چل کر جائیں تو کیا والدین بری الذمہ ہو جائیں گے، کہ بھی

ہم نے تو سمجھا دیا تھا وہ خود ہی آگ میں کود گئے تو میں کیا کروں؟

اگر حقیقی محبت کرنے والے ماں باپ ہوں گے تو اُن کی نیندیں حرام ہو جائیں گی۔ جب تک

اولاد کو آگ سے دور نہ کریں گے تب تک اُنہیں چین نہ آئے گا۔ تو جب دنیاوی آگ سے بچانے کے

لئے ماں باپ کسی کی پرواہ نہیں کرتے اور ہر اقدام کر جاتے ہیں تو جہنم کی آگ کے خطرناک ہونے کی تو

کوئی حد و انتہا نہیں ہے اُس کے بارے میں فقط زبانی جمع خرچ کی حد تک کیوں محدود رہ جاتے ہیں؟

### فقط زبانی نصیحت کافی نہیں

لہذا فقط یہ سمجھنا کہ ہم نے اُنہیں زبانی طور پر سمجھا کر فرض ادا کر دیا ہے یہ بات اتنی قابل قبول

نہیں ہے۔ تمام وسائل و طریقے اختیار کرنا ہوں گے، علماء سے حل دریافت کرنا ہوگا، دوست احباب و

رشتہ داروں سے مدد مانگی جائے گی اور کوئی دقیقہ چھوڑا نہ جائے گا تب یہ کہا جائے گا کہ آپ نے اُنہیں

آگ سے بچانے کا اہتمام کیا ہے۔

یہ اُسی وقت دشمن بنتے ہیں جب اُن کی صحیح تربیت نہ ہو۔ ورنہ تربیت یافتہ اولاد کو تو سورہ فرقان آیت نمبر 74 میں آنکھوں کی ٹھنڈک کہا گیا ہے۔ بعض دیندار و متقی افراد بھی اس تربیت اولاد کے علم سے ناواقفیت کی بناء پر اولاد کو برباد کر دیتے ہیں۔

### صالح اولاد ہی صدقہ جاریہ بنا کرتی ہے

علماء فرماتے ہیں کہ قیامت کے دن سب سے زیادہ عذاب میں وہی شخص ہوگا جس کے اہل و عیال دین سے جاہل و غافل ہوں۔ باپ ایڑی چوٹی کا پسینہ بہا کر اور پیسہ کمانے کی مشین بن کر کیا کرے گا؟ اگر وہ اپنی اولاد کی صحیح تربیت ہی نہ کر سکے اور اولاد جہنمی ہو جائے تو اس کمائی کا کیا فائدہ؟

### گھلم گھلا نقصان

وہ لا اُبالی والدین جو اپنی اولاد کی تربیت پر آج اپنے وقت کو صرف نہیں کر رہے اُن کے بچے بھی کل اُن کو کوئی اہمیت نہیں دیں گے اور اُن کے بڑھاپے کے وقت اُن کی اولاد اُن کو وقت نہ دے گی۔ بے تربیت اولاد کے نقصان کی طرف سورہ زمر کی آیت 15 میں کہا گیا:

”اے رسول! کہہ دو کہ بے شک قیامت کے دن نقصان اٹھانے والا وہ شخص ہے جس نے اپنا اور اپنے بال بچوں کا نقصان کیا۔ آگاہ رہو کہ گھلم گھلا نقصان یہی ہے کہ اُن کے اوپر بھی آگ کے اوڑھنے ہوں گے اور اُن کے نیچے بھی آگ کے بجھونے ہوں گے۔“

روایات میں ہے کہ:

”خدا ایسے ماں باپ پر لعنت کرے جو بچے کے عاق ہونے کا سبب بنیں۔“

بے تربیت جھگڑالو اور بے ادب اولاد والدین کو اذیت دینے کی وجہ سے جہنمی بنے اور والدین اُن کی تربیت نہ کر کے جہنمی بنیں۔

آپ خود نماز و روزے کے پابند تھے مگر اپنی بالغہ 9، 10 سال کی بچی کو پردہ کرنے سے

### اولاد کب بدنصیب ہو جاتی ہے؟

حرام کی کمائیاں کھلا کر ایسی بدنصیب اولاد تیار ہو جاتی ہے جو کبھی اپنے امّاں وقت کے ساتھ مقابلے پر کھڑی ہو جاتی ہے۔ غیر صالح اور بے تربیت اولاد کبھی ایسی بدنصیب بھی بن جاتی ہے۔ مولاعلیٰ جب جنگِ جمل میں فخیاب ہو چکے تو دشمنوں کی لاشوں کے درمیان آئے اور اُنہیں دیکھ کر زار و قطار رونے لگے۔ تاریخِ بشریت میں آج تک کسی فاتح کو مفتوح کے لئے ایسے روتے نہیں دیکھا گیا۔ آپ سے جب رونے کی وجہ دریافت کی گئی تو فرمایا:

”ان لوگوں نے اسلام قبول کیا تھا، نمازیں پڑھتے تھے، روزہ رکھتے تھے اور عبادت کرتے تھے، انہیں تو جنت میں جانا چاہیے تھا، مجھے اس بات پر دکھ ہو رہا ہے کہ یہ امامِ حق کے خلاف جنگ کے لئے اُٹھے، خواہشاتِ نفس کی پیروی کی اور خود کو دائمی عذاب میں مبتلا کر لیا۔“

گویا باپ اگر انہیں رزقِ حرام نہ کھلاتے اور مائیں انہیں دودھ میں محبتِ اہل بیت منتقل کرتیں تو آج اُن کا یہ انجام نہ ہوتا۔

### اولاد ایک آزمائش ہے

یاد رکھیے! یہ اولاد آپ کے لئے آزمائش ہے۔ سورہ انفال آیت 28 میں ارشاد ہوا ہے کہ:

وَاَعْلَمُوْا اَنَّ مَا اَمْوَالُكُمْ وَاَوْلَادُكُمْ فِتْنَةٌ

”جان لو کہ تمہارا مال اور اولاد تمہارے لئے آزمائش ہیں“

پھر سورہ تغابن آیت نمبر ۱۴ میں فرمایا:

اِنَّ مِنْ اَزْوَاجِكُمْ وَاَوْلَادِكُمْ عَدُوٌّ لَّكُمْ فَاحْذَرُوْهُمْ

”بیشک تمہاری بیویوں میں سے اور تمہاری اولاد میں سے بعض تمہارے دشمن ہیں تو تم ان سے ہوشیار رہو“



امام صادقؑ فرماتے ہیں کہ:

”مسلمان بچے قیامت میں شفاعت کریں گے اور ان کی شفاعت قبول کی جائے گی۔“

(بحار الانوار جلد 20)

رسولؐ خدا بھی فرماتے ہیں کہ:

”نیک بیٹا (اولاد) جنت کے پھولوں میں سے ایک ہے۔“

(وسائل الشیعہ جلد 21)

تہران میں ایک نہر کھودی گئی اس کے کھودنے والے کا نام حاجی علی رضا تھا۔ سینکڑوں سال سے لوگ اُس نہر سے سیراب ہو رہے ہیں۔ ایک عالم نے ایک دفعہ حاجی علی رضا کو خواب میں اُس نہر کے کنارے کھڑے دیکھا۔ اُس نے کہا: ”یہ باغ جنت کے باغوں میں سے ایک ہے اور یہ نہر بھی جنت کی ہے یہ دونوں مجھے اس نہر کے کھودنے کے بدلے عطا ہوئے ہیں مگر مجھے حسرت ہے کہ کاش میرے یہاں کوئی اولاد ہوتی جو ایک بار لَا إِلَهَ إِلَّا اللَّهُ کہہ کر مر جاتی تو اس وحدانیت کے اقرار سے مجھے عظیم ثواب ملتا۔“

امام حسینؑ بھی اپنے ششماہی علی اصغرؑ کو شہادت کے بعد جب خیمے میں واپس لائے تو اُسے اپنی بہن زینبؑ کی گود میں دے دیا اور خاک پر بیٹھ کر کہا:

”اے پروردگار! اس ششماہی شہید کو روزِ آخرت کے لئے ذخیرہ قرار دے۔“

جب اس دنیا سے اتنی جلد چلے جانے والے کی اس قدر قدر و منزلت ہے تو ایک عام مومن کے لئے اپنے بچوں کو پال پوس کر بڑا کر کے نیک و صالح بنا کر معاشرے میں ایک بہترین مومن کی فراہمی بھی قدر و منزلت کی حامل ہے۔ بیٹا ہو یا بیٹی اس میں کوئی فرق نہیں مقصد نیک و صالح اولاد ہے۔

کیا حضرت مریمؑ، حضرت خدیجہؑ، حضرت آسیہؑ، حضرت فاطمہ زہراؑ، اور زینب کبریٰؑ اپنے

والدین کے لئے باقیات الصالحات نہیں ہیں؟

روکتے رہے، اُس کو پردہ کا عادی نہ بنایا اور وہ ساری زندگی ماں باپ کی وجہ سے بے پردہ رہی مفسد میں گرفتار رہی، اُس کی بد اعمالیوں کی بنا پر مستحق عذاب ہونے کا شدید خطرہ ہوگا۔

## اولاد کی بد دعا

قیامت میں یہ بے تربیت اولاد والدین کو بددعا دے گی اور کہے گی لَا جَزَاكَ اللَّهُ خَيْرًا ”خدا تمہیں جزائے خیر نہ دے“ تم نے ہماری تربیت نہ کی کیونکہ اگر والدین نے اولاد کی صحیح تربیت کی ہوتی تو آج یہ اولاد ان کے لئے ثواب جاریہ کا باعث ہوتی اور عذابوں سے بچانے کا سبب بنتی۔

## ثواب جاریہ

روایات میں بیان ہوا ہے کہ:

حضرت عیسیٰؑ ایک قبر کے پاس سے گزرے جس کے مُردے پر عذاب ہو رہا تھا، دوسرے سال پھر اُسی قبر کے پاس سے گزرے تو دیکھا کہ مردہ نجات پا چکا تھا۔ آپ نے خدا سے اس کا سبب دریافت کیا، تو وحی نازل ہوئی کہ:

”اس کا بیٹا نیک ہے، اُس نے اپنا رویہ صحیح کر لیا ہے اور ایک یتیم کو پناہ دی ہے، چنانچہ اس کے بیٹے کے عمل کی خاطر ہم نے اسے معاف کر دیا ہے۔“ (وسائل الشیعہ جلد 16)

لہذا تربیت یافتہ اولاد کا صرف دنیا ہی میں فائدہ نہیں ہے بلکہ برزخ اور قیامت میں بھی فائدہ ہے۔ کوشش کریں کہ اس نفع بخش تجارت سے غافل نہ رہیں۔

امام صادقؑ فرماتے ہیں کہ:

”جب حضرت یوسفؑ نے اپنے مادری بھائی کو دیکھا تو پوچھا کہ میرے بعد تم نے کس طرح شادی کی؟ انہوں نے کہا: والد نے شادی کا حکم دیا تھا۔ اور پھر فرمایا تھا: ”اگر تم ایسا بیٹا پیدا کرو جو خدا کی تسبیح سے زمین کی پیٹھ بوجھل کرے تو اس کام کو انجام دو۔“ (وسائل الشیعہ جلد 21)

ساتھ چائے پانی میں ضائع کرے تو پھر لازمی طور پر بچوں کی تربیت یتیموں کی مانند ہوگی وہ آوارہ بچوں کی طرح گھومتے پھریں گے۔

کسی نے کیا خوب کہا ہے کہ:

”یتیم وہ نہیں ہے کہ جس کے والدین نہ ہوں بلکہ یتیم تو وہ ہے جس کی ماں نے اسے تنہا اور اکیلا چھوڑ دیا ہو اس کا باپ کہیں اور مشغول رہتا ہو۔“

### سپاہِ امام زمانہ کی تیاری

لہذا والدین کے پاس اس کے سوا کوئی اور راہ نہیں کہ وہ آج ہی سے عزمِ مصمم کریں، ہمت سے کام لیں، جتنی کوشش وجد و جہد کر سکتے ہوں کریں، اور صحیح طریقے سے اس حق امانت کو ادا کریں جو اُن کے ذمے خالق کائنات نے عائد کی ہے تو انشاء اللہ جلد ہی وہ اپنے گھر کو ایسے خوشبودار پھولوں سے مہکتا ہوا دیکھیں گے اور امام زمانہ کی فوج کے ایسے سپاہی تیار کریں گے جو عالمی حکومت کے قیام میں اپنے عادلانہ کردار کی وجہ سے امام زمانہ کی فوج کے ہر اول دستے میں شامل ہوں گے۔

خدا آپ کا حامی و مددگار ہو۔

والسلام  
ادارہ مدرسۃ القائم



حضرت رسول خدا ﷺ نے فرمایا

بہترین اولاد  
باپردہ بیٹیاں ہیں۔

(بحار الانوار - جلد 104)

### بیٹیوں کیلئے دعا کریں

اگر کسی کے یہاں بیٹی نہیں ہے تو وہ خدا کی بارگاہ میں گڑگڑا کر بیٹی کے لئے دعا کرے۔  
حضرت ابراہیمؑ نے اسماعیلؑ و اسحاقؑ جیسے بیٹیوں کے ہوتے ہوئے خدا سے بیٹی کی دعا کی تھی۔ لڑکی کا باپ ہونا اس لئے بھی باعثِ فخر ہے کہ رسولِ خدا بھی بیٹی کے باپ تھے دنیا میں لڑکی کے پیدا ہونے سے رسولِ اکرم سے مشابہت ہو جائے تو واقعاً بڑے فخر کی بات ہے۔

امام صادقؑ فرماتے ہیں کہ:

”اگر کسی کی کوئی بیٹی نہ ہو لیکن وہ بہن والا ہو تو بھی اس پر رحمتِ خداوندی کا دروازہ کھل جاتا ہے۔“

رسولِ خدا فرماتے ہیں:

”لڑکیاں کتنی اچھی ہوتی ہیں، مہربان، نرم مزاج، مددگار، کام کے لئے تیار، انسان کی انیس، بابرکت اور پاکیزگی کو دوست رکھنے والیاں۔“ (وسائل الشیعہ جلد 21)

لیکن یہ صفات اُس وقت اولاد میں پیدا ہوتی ہیں جب ان کی تربیت اسلامی اصولوں کے مطابق ہو۔

اس سے بڑھ کر اولاد کو ضائع کرنا کیا ہوگا کہ اُن کے دلوں میں انحراف اور گمراہی پیدا ہو جائے وہ سیدھے راستے سے بھٹک جائیں!

اس سے بڑھ کر بربادی کیا ہوگی کہ وہ اسلام کی مخالفت شروع کر دیں!

اس سے بڑھ کر نقصان کیا ہوگا کہ اُن کی عقلیں، اخلاق، کردار اور دین برباد ہو جائیں اور وہ ایک بے جان لکڑی کی مانند زندگی گذاریں جن کا نہ کوئی مستحکم عقیدہ و ایمان ہو اور نہ ہی کوئی منزلِ مقصود۔

### بے تربیت اولاد یتیم ہے

اگر ماں اپنی ذمہ داری محسوس نہ کرے اور فقط اپنی سہیلیوں، جان پہچان والیوں، رشتہ داروں، شاپنگ کیلئے بازاروں میں جانے میں لگی رہے اور باپ اپنا فارغ وقت گھومنے پھرنے، دوستوں کے

## لا پرواہ والدین معاشرے کو آوارہ بچے فراہم کرتے ہیں

مال حرام گھر میں لانے والا باپ معاشرے کو ایک دغا باز اور جرائم پیشہ شہری فراہم کرتا ہے۔ نمازیں قضا کرنے والے والدین اپنے عمل سے اولاد کو ترک نماز کی تعلیم دیتے ہیں۔ بے پردہ ماں کی بیٹی مشکل ہی سے پردہ دار ہوتی ہے غریب رشتہ داروں کو نظر انداز کرنے والے باپ کی اولاد زیادہ تر خود غرض اور بے وفا ہوتی ہے۔

علم منطق کی ایک بحث ہے کہ، اجتماع ضدین محال ہوتا ہے، یعنی دو متضاد چیزوں کا ایک ہی وقت اور ایک جگہ جمع ہونا محال ہوتا ہے۔

ایک ہی گھر میں فاسق و فاجر والدین اور نیک اولاد محال ہے۔ بچہ اگر شکم مادر میں ہو اور ماں گناہ کرے گانے سنے، فلمیں دیکھے، غیبتیں کرے تو یہ گناہ بچے کی شخصیت پر اثر انداز ہونگے۔ باپ کی حرام کمائی کھا کر بچہ کے بد بخت بننے کے قوی امکانات ہیں۔ جس کی ماں جسمانی اعتبار سے کمزور ہو تو اسکے بچے بھی جسمانی اعتبار سے کمزور رہتے ہیں اسی طرح روحانی اعتبار سے کمزور اور گناہوں کی دلدادہ ماں کے بچے بھی نیکیوں میں رغبت نہیں رکھتے۔

ایسے ماں باپ اپنی اولاد کو روحانی لحاظ سے قتل کر رہے ہوتے ہیں، ان کی روح کو معذور بنا رہے ہوتے ہیں۔

لہذا والدین ارادہ کر لیں کہ آج سے ہم گناہوں سے آلودہ نہ ہوں گے، خدا کی اطاعت میں زندگی بسر کریں گے تو یقیناً وہ نیک، صالح اور فرمانبردار اولاد کو اپنی خدمت پر مامور دیکھیں گے، کیونکہ حدیث میں آیا ہے کہ:

”جو شخص خود نیک ہو جاتا ہے تو خدا اُس کی اولاد کو اور اُس کی اولاد کی اولاد کو بھی نیک بنا دیتا ہے۔“  
برائیوں میں مبتلا والدین کی نیک اولاد کی خواہش فقط ایک دیوانے کا خواب ہے جس کا شرمندہ تعبیر ہونا محال ہے۔

☆ اپنے بچوں کو تین خصلتوں کی تربیت کرو۔ اپنے پیغمبر کی محبت، اُن کی آل کی محبت اور تعلیم قرآن۔  
(رسول خدا)



اے ایمان والو! اپنے اور اپنے اہل و عیال کو اُس آگ سے بچاؤ جس کا ایندھن انسان اور پتھر ہوں گے۔  
(سورہ تحریم۔ آیت 6)

## اصول نمبر 1

والدین جیسا اولاد کو بنانا چاہتے ہیں ویسے خود بن جائیں

کیونکہ حاسد والدین کی اولاد ————— حاسد ہوگی۔

کنجوس والدین کی اولاد ————— کنجوس ہوگی۔

بزدل والدین کی اولاد ————— بزدل ہوگی۔

فاسق و فاجر والدین کی اولاد ————— فاسق و فاجر ہوگی۔

اسی طرح عمومی قاعدہ ہے کہ:

سخی والدین کی اولاد ————— سخی ہوتی ہے۔

عبادت گزار والدین کی اولاد ————— عبادت گزار ہوتی ہے۔

متقی و پرہیزگار والدین کی اولاد ————— متقی و پرہیزگار ہوتی ہے۔

البتہ بُرے ماحول اور بُرے دوستوں کی صحبت سے یہ قانون بھی اکثر ٹوٹ جاتا ہے اور نیک والدین کی اولاد بھی خراب ہو جاتی ہے۔ صاحب ابن عباد جیسے سخی عالم دین کہا کرتے تھے کہ:

”میں نے سخاوت اپنی ماں سے سیکھی ہے میں جب اسکول جاتا تو ہمیشہ میری ماں مجھے کچھ پیسے نکال کر دیتی کہ اس کو صدقہ کر دینا اور اس طرح میں سخی ہو گیا اور یہ بات میرے ذہن میں بیٹھ گئی کہ ہمیں اپنے علاوہ دوسرے لوگوں کے لئے بھی فکر مند ہونا چاہیئے۔“

غرض یہ کہ جب بچے سن بلوغ کو پہنچتے ہیں تو تقویٰ و پرہیزگاری انہیں والدین سے وراثت میں ملنی چاہیئے۔

☆ خدایا! اولاد کی تربیت اور آداب سکھانے اور نیک بنانے میں میری مدد فرما۔ (امام سجاد)



جب اولاد یہ دیکھے گی کہ میری ماں اور باپ اپنے والدین کی اتنی عزت کرتے ہیں اُن کا اتنا خیال رکھتے ہیں تو یقیناً وہ بھی یہ سب مناظر دیکھ کر اثر لے گی۔ بچے ماں باپ کی لمبی لمبی تقریروں سے نہیں اُن کے عمل سے متاثر ہوتے ہیں۔

### اصول نمبر 3

#### بچے کو سازگار ماحول کی فراہمی

- بچے کو دینی و دنیاوی کاموں کی انجام دہی کے لئے سازگار ماحول مہیا کریں تاکہ بچہ سہولت و آسانی کے ساتھ تربیتی عمل میں آگے بڑھتا جائے اور اسکو کوئی مشکل درپیش نہ ہو۔ مثلاً
- ۱۔ ہر بچے کے لئے لکھنے پڑھنے کے لئے ایک چھوٹی میز، کرسی، بک شیلف ضرور ہونی چاہیئے جہاں بیٹھ کر وہ اپنے کام کر سکے۔
- ۲۔ بچے کی عمر اور قد کے مطابق اس کی ایک الگ جائے نماز، تسبیح اور سجدہ گاہ ہونی چاہیئے۔
- ۳۔ اس کے لئے ایک چھوٹا ٹیپ ریکارڈر یا واک مین ہو جس میں نوے ، منقبت ، قصیدے ، تلاوت قرآن یا نعت وغیرہ سن سکے۔ یہ تمام چیزیں اس کے دل میں محبت اہل بیت پیدا کریں گی اور روحانی تربیت میں مددگار ہوں گی۔
- ۴۔ بچے کو کتابیں ، کاپیاں ، پینسل اور پین وغیرہ دلوانے میں بخل نہ کریں۔
- ۵۔ بچے کے لئے اچھے مذہبی رسائل جو ماہانہ بنیاد پر آتے ہوں بچے کے نام سے گھر پر لگوائیں تاکہ جب یہ چیزیں بچے کے نام سے آئیں گی تو وہ انہیں اہمیت دے گا اور پڑھے گا یا آپ سے پڑھوا کر سنے گا۔
- ۶۔ بچے کو گاہے بگاہے مسجد، امام بارگاہ اور دیگر مجالس و محافل میں ساتھ لے کر جائیں بعد میں اُس سے پوچھیں کہ آج تم نے کیا سنا؟

### اصول نمبر 2

#### اپنے والدین کے ساتھ نیکی سے پیش آئیے

اگر آپ چاہتے ہیں کہ آپ کی اولاد آپ کی فرمانبرداری، خدمت گزار ہو تو آپ بھی اپنے والدین کے خدمت گزار اور فرمانبردار بن جائیے ورنہ اپنی اولاد سے بھی اس عمل کی توقع نہ کریں۔ اپنے والدین کو ناراض کر کے یا نظر انداز کر کے جتنی توجہ بھی آپ اپنی اولاد پر دے رہے ہیں کل یہی اولاد آپ کے خلاف ہوگی مکافات عمل آپ کا ضرور پیچھا کرے گا۔

مولانا علی فرماتے ہیں کہ:

”جو اپنے والدین کے ساتھ نیکی کرے اُس کی اولاد بھی اُس کے ساتھ نیکی کرے گی۔“

امام صادقؑ فرماتے ہیں کہ: ”اپنے ماں باپ کے ساتھ نیکی اور خوش اخلاقی سے پیش آؤ تا کہ تمہارے بچے تمہارے ساتھ نیکی کریں۔“

لہذا اگر والدین زندہ ہوں تو اُن کے ساتھ نیکی کر کے انہیں خوش کریں اور اگر وہ انتقال کر گئے ہوں تو بھی اُن کے لئے ایصالِ ثواب کے اعمال انجام دیں ورنہ والدین کے مرنے کے بعد اُن کو بھلا دینے والی اولاد اُن کے مرنے کے بعد بھی عاق شمار ہو جاتی ہے۔

یہ سلوک و احسان اُس وقت مزید اہمیت کا حامل ہو جاتا ہے جب والدین میں سے کوئی ایک انتقال کر گیا ہو اب باقی رہ جانے والا تنہا اور اکیلا بزرگ توجہ و محبت کا زیادہ مستحق ہو جاتا ہے۔

رسول خدا فرماتے ہیں کہ:

”اچھے شوہر کی یہ علامت ہے کہ وہ اپنے والدین کے حق میں نیکو کار ہوتا ہے۔“

یعنی اگر بیوی یہ دیکھے کہ اُس کا شوہر اپنے والدین کی طرف سے صرف نظر کر کے فقط اُس ہی کے معاملات اور چکروں میں لگا ہوا ہے تو دوسرے الفاظ میں وہ اچھا شوہر نہیں ہے۔ ایسے جہنمی شوہروں کی اولاد بھلا کیسے سعادت مند ہو سکتی ہے۔

☆ محنت مزدوری سے اپنے بال بچوں کا پیٹ پالنے والے کو راہِ خدا کا مجاہد سمجھنا چاہیئے۔۔

(امام جعفر صادقؑ۔ بحار الانوار۔ ج 100)

☆ کوئی بھی باپ اپنے بیٹے کو اچھی تربیت سے بہتر اور کوئی ہدیہ نہیں دے سکتا۔ (رسول خدا)

۱۴۔ علم سے رغبت اور شوق کے لئے اُسے اچھے Book Stores یا Stationary کی دکان پر مہینے میں ایک بار ضرور ساتھ لے جائیں اور اپنی مالی حیثیت کے مطابق اسے ضرور کچھ نہ کچھ خریداری کروائیں۔

#### اصول نمبر 4

بچے کے ماں باپ کا آپس میں جھگڑوں سے دُور پر مسرت زندگی گزارنا

کہا جاتا ہے کہ ناچاقیوں اور لڑائی جھگڑوں سے دور شوہر و بیوی خدا اور ملائکہ کی توجہ کا مرکز بن جاتے ہیں۔ ایسے میں اُن کی اولاد کی اچھی تربیت کیسے نہ ہوگی؟

رسول خدا جب دیکھتے کہ بیٹی و داماد دونوں ہی گھر کے کاموں میں مشغول ہیں تو پوچھتے تھے کہ کون زیادہ تھکا ہوا ہے؟ اور اپنی بیٹی کا نام نہیں لیتے لیکن داماد فوراً بول اُٹھتا ہے یا رسول اللہ آپ کی بیٹی زیادہ تھکی ہوئی ہیں۔

شوہر و بیوی کا آپس میں ایسا اِکرام و عزّت اولاد اپنی آنکھوں سے مشاہدہ کرتی ہے اور اپنے دماغ کے کیمرے میں وہ ایسے تمام مناظر محفوظ کرتی چلی جاتی ہے اور خود بخود ایسے ماحول کی پروردہ اولاد کی بہترین تربیت ہوتی چلی جاتی ہے۔

اپنی ایسی پر مسرت گھریلو زندگی کے متعلق حضرت امام حسینؑ نے ایک شعر کہا تھا جس کا ترجمہ یہ ہے: وہ گھر بھی کیا گھر ہے جہاں سیکنہ اور رباب نہ ہوں۔ جب میری بیٹی سیکنہ اور بیوی رباب اپنے رشتہ داروں سے ملنے چلی جاتی ہیں تو وہ رات کتنی طولانی ہو جاتی ہے اور ختم ہونے کا نام نہیں لیتی۔

ایسی محبت اور ایسا خلوص تھا جناب ربابؑ میں کہ شوہر کی شہادت کے بعد جناب ربابؑ نے ساری زندگی ٹھنڈا پانی نہیں پیا، سائے میں نہیں بیٹھیں، لذیذ غذا نہیں کھائی اور ایک سال سے کم عرصہ میں دنیا سے رخصت ہو گئیں۔ جب گھر کا ایسا محبت و عزّت کا ماحول ہوگا تو اولاد سید سجاد، شہزادہ علی اکبر، سیکنہ اور علی اصغر جیسی سیرت کی حامل ہوگی۔

☆ صالح اولاد بہشت کے پھولوں میں سے ایک پھول ہے۔ (رسول خدا۔ مستدرک جلد 15)

۷۔ اگر سردیاں ہوں تو اس کو نمازوں کے وضو وغیرہ کے لئے گرم پانی مہیا کر کے دینا تاکہ نماز کے سلسلے میں اسے کوئی عذر پیش نہ آئے۔

۸۔ نماز فجر کی ادائیگی کے لئے صبح اُٹھنے کو یقینی بنانے کے لئے الارم کلاک میں الارم لگا کر بچے کے سر ہانے رکھیں تاکہ آئندہ زندگی میں یہ اُسکی عادت بن جائے اور وہ اس بات کا محتاج نہ ہو کہ دوسرے اُسے نماز کیلئے جگائیں۔

۹۔ لڑکیوں کی تربیت میں ان کے لئے بچپن ہی سے ایسے لباس کو فراہم کرنا جن میں بے پردگی کا کوئی عنصر نہ ہو اور اسلامی ثقافت و شعائر اُن کے لباسوں سے جھلکے اور وہ معاشرے کی فحاشی اور بے راہ روی کے سیلاب میں نہ بہیں بلکہ اپنا اسلامی انداز و طریقہ دوسروں کو سکھانے کا نمونہ بنیں۔

۱۰۔ ان کے لئے اپنے گھر میں یا حلقہ احباب میں بچوں کی مناسبت سے ایسے چھوٹے چھوٹے پروگرامز و مجلسیں وغیرہ رکھیں جس میں بچے بڑوں کی نگرانی و رہنمائی میں سارے کام خود کریں۔ مثلاً مجلس کے لئے دعوت نامہ لکھنا، مجلس و محفل میں بلانے کے لئے فون پر دعوت دینا یا تبرک خریدنے کے لئے انہیں ساتھ لے جانا وغیرہ۔

۱۱۔ انہیں نوے، قصیدے، منقبت، سلام یا مجالس وغیرہ سکھانے کے لئے کیسٹ اور CDs DVDs لا کر دینا اور انہیں Practice کروانا۔

۱۲۔ بچے کو ایسے چارٹ پیپر لا کر دینا جس پر وہ کوئی چیز بنائے مثلاً رسول اکرم، آئمہؑ یا معصومینؑ کے نام خوشخط لکھے یا اُس کی کسی تحریری کاوش کو گھر کے دروازے، دیوار کے کسی حصے یا الماری پر لگائیں تاکہ اُس کو اپنی محنت کی پزیرائی کا احساس ہو اور اس کی مزید حوصلہ افزائی ہو۔

۱۳۔ بچے کی حوصلہ افزائی کے لئے اُس کے اسکول یا مدرسہ یا کسی پروگرام میں حاصل کئے گئے انعامات یا سرٹیفکیٹس وغیرہ کو ایسی جگہ لگائیں جہاں مہمانوں وغیرہ کی نگاہ اُن چیزوں پر پڑے اور بچے کی حوصلہ افزائی کے لئے انہیں بچے کی کامیابیاں بتائیں۔

☆ نقصان میں تو یقیناً وہ لوگ ہیں جو قیامت کے دن خود کو اور اپنے عیال کو نقصان میں ڈال دیں۔

خبردار! یہی کھلا نقصان ہے۔ (سورہ زمر۔ آیت 15)

## اصول نمبر 5

تربیت کی غلطیوں کا احساس کرنا کہ کہیں  
آپ تربیتِ اولاد میں یہ غلطیاں تو نہیں کر رہے؟

کہیں آپ سے مندرجہ ذیل امور کی انجام دہی تو نہیں ہوتی۔

- ۱۔ گھریلو لائف اسٹائل ایسا رکھنا کہ بچرات کو دیر سے سونے کا عادی بن جائے۔
- ۲۔ غصے میں اسے برا بھلا کہہ دینا۔
- ۳۔ اسکا موازنہ دوسرے بچوں سے کر کے اسکو شرم دلانا۔
- ۴۔ دل نہ چاہتے ہوئے بھی اس کی ہر ضد بالآخر مان جانا۔
- ۵۔ بچوں کے سامنے ماں باپ کا آپس میں اکثر لڑائی جھگڑا کرتے رہنا۔
- ۶۔ اکثر و بیشتر بدتمیزیوں اور شرارتوں پر اس کی پٹائی لگا دینا۔
- ۷۔ اس کے ساتھ ہر وقت روک ٹوک اور نکتہ چینی کرتے رہنا۔
- ۸۔ بچے کے ماں باپ کی شادی کے انتخاب میں گھر کے بزرگوں نے اُن کے اخلاق، دینداری وغیرہ کو زیادہ اہمیت نہ دی تھی۔ اور صرف خوبصورتی، مال و دولت یا جاب کو معیار بنایا تھا۔
- ۹۔ شادی کی تقریب میں بے پردگی، Mixed Gathering اور مہندی مانجے میں گانے بجانے نامحرموں سے موسیقی بنوانے کا اہتمام کیا گیا تھا۔
- ۱۰۔ شبِ زفاف کے اختتام پر دُلبہاؤ لہن کی نمازِ فجر قضا ہو گئی تھی۔
- ۱۱۔ حمل کے دوران بھی نمازیں قضا ہوئیں، رمضان آنے پر روزے بلا عذر شرعی فقط معمولی کمزوری کے احتمال کی وجہ سے نہ رکھے۔
- ۱۲۔ دورانِ حمل ساس نندوں اور دیگر رشتہ داروں کی غیبتیں گھر والوں سے کیں۔
- ۱۳۔ دورانِ حمل Dish، Cable وغیرہ پر ہر قسم کے پروگرامز گانے موسیقی اور فلمیں وغیرہ بھی دیکھیں۔

☆ بچوں سے محبت کرو، اُن پر رحم کرو اور جب بھی اُن سے وعدہ کرو تو اُسے پورا کرو کیونکہ وہ تم کو اپنا رزق دینے والا سمجھتے ہیں۔ (امام جعفر صادقؑ - کافی - جلد 2)

ایک شخص رسولِ خدا کی خدمت میں حاضر ہوا اور کہا یا رسول اللہ میری ایک نیک و شائستہ بیوی ہے جب گھر میں داخل ہوتا ہوں تو وہ بڑھ کر میرا استقبال کرتی ہے اور نکلتے وقت مجھے خدا حافظ کہتی ہے۔ غمگین ہوتا ہوں تو اظہارِ محبت کے ذریعے غم کو دور کرتی ہے تو رسولِ خدا نے فرمایا:

”اُسے جنت کی خوشخبری سنا دو وہ خدا کے کارندوں میں سے ایک ہے اور اسے ہر روز 70

شہیدوں کا ثواب دیا جاتا ہے۔“ مزید فرمایا کہ:

”اگر ناشائستہ اور خراب عورتیں نہ ہوتیں تو سب لوگ اللہ کی عبادت (اطاعت) کرتے اور کبھی غلط راستوں پر نہ چلتے۔“ رسولِ خدا نے ایک اور مقام پر فرمایا:

”ان بُری صفات کی عورتوں نے اگر اپنی اصلاح نہ کی تو وہ انسانوں کی شکل میں حیوان ہیں۔“

لہذا شوہر و بیوی عہد کر لیں کہ اپنی اولاد کے سامنے ہمیشہ ایک دوسرے سے عزت و اکرام سے کام لیں گے اور کبھی اُن کے سامنے ایک دوسرے کو برا بھلا نہ کہیں گے اور لڑائی جھگڑے نہ کریں گے۔ یہ بات مشاہدے میں آئی ہے کہ ایک دوسرے کی بے عزتی کرنے والے اور آپس میں بدزبانی کرنے والے شوہر و بیوی کی اولاد بھی ناشائستہ و بے تربیت ہی رہتی ہے۔

ایسے ماں باپ نے اگر اپنے غلط رویوں کی اصلاح نہ کی تو ان کی اولاد کا سعادت مند ہونا انتہائی مشکل ہے۔۔

امام زین العابدینؑ نے فرمایا

خوش کلامی مال میں اضافے اور رزق میں برکت کا سبب بنتی ہے،  
خاندان میں مقبولیت اور جنت میں داخل ہونے کا ذریعہ ہے۔۔

☆ خدا ایسے شخص پر رحم کرے جو اپنی اولاد کو نیک کاموں کے انجام دینے، حصولِ علم اور آدابِ اسلامی سیکھنے میں مدد کرتا ہے۔ (رسولِ خدا - متدرک الوسائل - جلد 15)



۲۸۔ بچے کو نمازی بنانے کے لئے کوئی خاص اہتمام نہیں کیا، سوچا کہ بڑا ہوگا تو خود ہی پڑھ لے گا۔  
 ۲۹۔ بچے کے دوست کن کردار اور عادات کے حامل ہیں؟ اس سلسلے میں یہ سوچ کر کوئی تحقیق نہیں کی کہ بچے تو سب ہی بچے ہی ہوتے ہیں۔

۳۰۔ بچے کو کم عمری ہی سے موبائل فون، Dish، Cable اور انٹرنیٹ مہیا کر دیئے۔

۳۱۔ بچے کو ڈانٹ ڈانٹ کر اور چیخ چیخ کر باتیں سمجھائی گئیں۔

۳۲۔ بچے کی ہر بات یا خواہش کے جواب میں آپ نے زیادہ تر 'نہیں' ہی کہا ہے۔

۳۳۔ والدین نے دیگر رشتہ داروں سے بچے کی شکایتیں کیں۔

۳۴۔ باپ دن میں زیادہ تر روزگار میں مصروف رہا اور شام ورات میں دوست احباب کے ساتھ لہذا

بچے کو زیادہ وقت نہ دے سکا۔

۳۵۔ گھر پر وقت دینے کے بجائے زیادہ تر بچے کو رشتہ داروں یا دوست احباب کے گھر ہی لے جاتے رہے۔

۳۶۔ ہر وقت T.V کا گھر میں کھلا رہنا اور زیادہ تر گھر والے ساتھ بھی بیٹھے ہوں تو آپس میں

ملاقات اور بات چیت کے بجائے T.V دیکھتے رہنا۔

۳۷۔ کھانا ساتھ کھانے کی بجائے والدین اور بچوں کا الگ الگ اوقات میں کھانا کھانا۔

۳۸۔ بچوں پر مسلسل کنٹرول اور حد سے زیادہ تسلط رکھنا۔

۳۹۔ وہ کوئی کام کرنے لگیں تو انہیں یہ کہہ کر روک دینا کہ چھوڑ دو تم خراب کر دو گے۔

۴۰۔ بچے کو کوئی غلطی کرتے دیکھ کر فوراً اُسے ڈانٹنے لگنا۔

۴۱۔ اسکول مدرسہ یا کسی امتحان و ٹیسٹ میں کوئی پوزیشن نہ لانے پر اسے لعنت ملامت کرنا۔

۴۲۔ بچوں کو ڈانٹ ڈانٹ کر، مار کر یا دھمکیاں اور لالچ دے کر کھانا کھلانا۔

۴۳۔ بچوں سے باقاعدہ گفت و شنید، تبادلہ خیال اور کوئی مشورہ نہ کرنا۔

۴۴۔ والدین میں وسواس و وہم کی حد تک صاف ستھرا رکھنے کی بیماری کا موجود ہونا۔

۴۵۔ تربیت میں جلد نتائج برآمد ہونے کے سلسلے میں والدین کا جلد باز ہونا۔

☆ جو کوئی بھی یہ چاہتا ہو کہ اپنی اولاد کو عاق ہونے سے بچائے اُسے چاہیے کہ نیک کاموں میں اُس

کی مدد کرے۔ (رسول خدا - مجمع الزوائد - جلد 8 صفحہ 146)

۱۴۔ دورانِ حمل سسرال والوں سے لڑائی جھگڑے اور تلخ کلامیاں ہوئیں۔

۱۵۔ سسرالی رشتہ داروں سے مثلاً ساس، نندوں، دیوروں، جیٹھوں سے دورانِ حمل دل میں کینہ اور نفرت و بیزاری بھی کی۔

۱۶۔ ماں نے بچے کی پیدائش کے 10 روز گزرنے کے بعد بھی 40 روز تک نمازیں نہیں پڑھیں۔

۱۷۔ بچے کی علمی و مذہبی تربیت کے لئے کسی اچھے اور باصلاحیت معلم کی خدمات نہیں لی گئیں۔

۱۸۔ مذہبی تعلیم دلوانے میں فقط قرآن ناظرہ پڑھوانے کے علاوہ کوئی خاص اہتمام نہیں کیا۔

۱۹۔ ماں نے دورانِ حمل ایسی غذاؤں کا انتخاب نہیں کیا جس کے اثرات سے بچہ خوش اخلاق، عقلمند

اور شجاع پیدا ہوتا۔ مثلاً کھجور، خر بوزہ، شہد، ہی، چغندر وغیرہ کا استعمال۔

۲۰۔ دورانِ حمل ماں اکثر گناہوں کی مرتکب ہوتی رہی۔ مثلاً نامحرموں کے سامنے بے پردہ آنا،

میک اپ کے ساتھ آنا، یا نامکمل پردہ کرنا۔

۲۱۔ ماں نے دورانِ حمل باوجود ہنسنے، تلاوتِ قرآن کرنے، نیکیاں کرنے اور نمازوں اور روزوں

کی حفاظت کا زیادہ خیال نہیں رکھا۔

۲۲۔ بچے کی پیدائش میں شریعت کے اہم مستحبات کی انجام دہی کا اہتمام نہیں کیا گیا۔

مثلاً خاکِ شفاء، آبِ فرات، عام خوشگوار پانی یا کھجور سے تخنیک (گلا اٹھانا)۔

۲۳۔ اکثر بچے سے وعدہ خلافی کرنا۔

۲۴۔ باپ کی گھر میں لائی ہوئی کمائی شرعی اعتبار سے مکمل حلال نہ تھی یا مشکوک تھی مثلاً بغیر خمس نکلے

مال کا استعمال ہوتا رہا، ایسی غذا جسم میں جاتی رہی جس میں حرام کی آمیزش تھی۔

۲۵۔ بچے کا باپ اپنے ماں باپ سے بدکلامی، بلند آواز سے بات چیت کرتا رہا ہو، غصہ کرتا رہا ہو یا

انہیں برا بھلا کہتا رہا ہو۔

۲۶۔ تربیتِ اولاد کے سلسلے میں کسی کتاب کا مطالعہ نہیں کیا بس بچے ویسے ہی پلتے چلے گئے۔

۲۷۔ بچے کی اچھی باتوں پر اس کی حوصلہ افزائی کے لئے تعریف یا انعامات دینے پر خاص توجہ نہیں دی۔

☆ کہیں ایسا نہ ہو کہ تمہاری وجہ سے تمہارا خاندان اور تمہارے رشتہ دار بد بخت ترین لوگوں میں سے ہو جائیں۔

(مولائے)

۴۶۔ بچے کی جسمانی نشوونما اور غذا کے بارے میں والدین کا مطالعہ وسیع نہ ہونا اور فقط ملنے جلنے والوں کے ٹوکوں یا سنی سنائی معلومات پر انحصار کرنا۔

۴۷۔ تربیتی امور میں متوازن نرمی کے بجائے سختی کے پالیسی اپنانا۔

۴۸۔ بچوں کا زیادہ دیر تک T.V یا کمپیوٹر کے آگے بیٹھے رہنے کی عادت کو کنٹرول نہ کرنا۔

۴۹۔ دورانِ حمل، دودھ پلائی اور ابتدائی چند سالوں میں تربیتی امور کو یہ سمجھ کر نظر انداز کر دینا کہ ابھی اس کا وقت نہیں آیا۔

۵۰۔ بچوں کے سوتے وقت ماں باپ کا انکے پاس موجود نہ ہونا۔

۵۱۔ بچے کو تعلیمی امور کی چیزیں اور Stationary دلانے میں بخل سے کام لینا جبکہ کھلونے دلانے یا کھلانے پلانے کی چیزیں خریدنے میں فراخی دکھانا۔

۵۲۔ بچوں کے اسکول کی سرگرمیوں اور تعلیمی عمل کو Tution Teacher کے سپرد کر کے والدین کا تعلق ہو جانا۔

۵۳۔ تربیتی امور میں والدین کا دیگر ہم خیال والدین کے ساتھ مشاورت نہ کرنا۔

۵۴۔ غصہ کی حالت میں تربیتی امور انجام دینا۔

۵۵۔ جس وقت اس کی پسندیدہ جائز مصروفیت ہو اس وقت اسے کچھ کرنے کے لئے کہنا۔

۵۶۔ بچے کی اصلاح سے مایوس ہو جانا۔

۵۷۔ تربیت کے لئے بچے کا زیادہ بڑا ہونے کا انتظار کرنا۔

۵۸۔ بچے کا موازنہ دوسرے بچوں سے کرنا۔

۵۹۔ بچے کو دوسروں کے سامنے مارنا اور انہیں برا بھلا کہنا کہ وہ آپ کو معلم سمجھنے کے بجائے ظالم سمجھے۔

۶۰۔ اس کی غلطی پر اسے رنگے ہاتھوں پکڑنا۔

۶۱۔ کوئی کام کروانے کے بجائے اسے یہ کہہ کر بٹھادیں کہ یہ ہمیشہ کام خراب کر دیتا ہے بچہ اس بات کا بہت بُرا مناتا ہے۔

☆ خوش نصیب وہ ہے جس کی خوش بختی کی بنیاد ماں کے پیٹ میں پڑی ہو اور بد بخت وہ ہے جس کی

بد بختی کا آغاز شکمِ مادر سے ہوا ہو۔ (رسولِ خدا۔ بحار الانوار۔ جلد 77)

۶۲۔ بچے کو ڈراؤنی کہانیاں، ڈرامے فلمیں دکھانا۔

۶۳۔ تربیتی امور میں بچے کا بچہ ہونا فراموش کر دینا۔

۶۴۔ اس کا نام بگاڑ کر پکارنا۔

۶۵۔ بچے کو یہ احساس ہو کہ اس کی سخت نگرانی کی جارہی ہے۔

۶۶۔ بچوں کے سامنے مشکل Targets رکھنا۔

۶۷۔ بچوں کے سامنے لمبے لمبے لیکچرز دینا۔

۶۸۔ بہت زیادہ قواعد و ضوابط کی پابندی پر مجبور کرنا۔

۶۹۔ بچے پر بہت زیادہ بوجھ ڈال دینا۔ اسکول، ہوم ورک، اسکول Projects، امتحانات،

Tutors وغیرہ کا حد سے زیادہ بوجھ ڈالنا۔

۷۰۔ مکمل توجہ کے ساتھ بچے کی بات نہ سننا۔

۷۱۔ بچے کی جستجو اور نئے تجربات کرنے کی خواہش کو ”فالتو کام نہ کرو“ جیسے الفاظ کہہ کر دباننا۔

۷۲۔ لوگوں کے سامنے اس کی غلطی بتانا۔

۷۳۔ بچوں سے کئے وعدوں کو اہمیت نہ دینا۔

۷۴۔ بچے کے ذاتی کاموں کو خود سے انجام دینے کی اجازت نہ دینا۔

۷۵۔ بار بار اس کی کمزوریاں اور عیب بیان کر کے اسکو شرم دلانا۔

۷۶۔ اسکو دماغی طور پر قائل کرنے کی بجائے اس پر دھونس اور زبردستی کرنا۔

۷۷۔ دیگر بچوں کے مقابلے میں اسکے ساتھ امتیازی سلوک کرنا۔

۷۸۔ اسکو مندرجہ ذیل خراب الفاظ و جملے کہنا۔

مثلاً اسے چڑیل، کتے، حرام زادے، کاہل، سور، احمق، گدھے، ذلیل، منحوس، وحشی، پاگل، نالائق،

کمینہ، الوکا پٹھا، جاہل وغیرہ کہنا۔

☆ بُری اولاد انسان کے لیے بڑی مصیبتوں میں سے ہے۔ (مولاعلیٰ۔ غرالحکم)

۷۹۔ اسے مندرجہ ذیل خراب اور توہین آمیز جملے کہنا۔

- ..... تمہیں ہزار بار سمجھا چکی / چکا ہوں مگر تمہاری عقل میں نہیں آتا۔  
..... دفع ہو جاؤ۔ ..... تم کبھی نہیں سدھر سکتے۔ ..... تم کبھی نہیں پڑھ سکتے۔  
..... تم کوئی کام ڈھنگ سے نہیں کر سکتے۔ ..... تم ضرور ذلیل ہو گے۔  
..... ہمیشہ غلطی تمہاری ہی ہوتی ہے۔ ..... تم جہنم میں جاؤ گے۔  
..... تم بالکل نکلے ہو۔ ..... اندھے ہو کیا۔ ..... بہت ہی بد بخت ہے۔  
..... بہانے باز۔ ..... تمہارا دماغ تو صحیح ہے۔

۸۰۔ والدین کا گھر میں اس قسم کے جملوں کو استعمال کرنا۔

- ..... ہماری تو قسمت ہی خراب ہے۔ ..... اسکو اس کی ماں نے / باپ نے خراب کیا۔  
..... بچہ بُری بات کا ارتکاب کرے تو کہا جائے کہ تنہیال / ددھیال پر گیا ہے۔

۸۱۔ اس قسم کے جملوں کا گھروں میں سننے میں نہ آنا۔

- ..... بیٹا آپ کا بہت شکریہ۔ ..... خدا تمہاری توفیقات میں اضافہ کرے۔  
..... تم نے میرا دل خوش کر دیا۔ ..... خدا تمہیں جزائے خیر دے۔  
..... آؤ بیٹا بیٹھو۔ ..... بیٹا تمہاری اس سلسلے میں کیا رائے ہے۔  
..... بیٹے / بیٹی مجھے تم سے ایک مشورہ کرنا ہے۔

- ..... بیٹا کیا بات ہے کیوں ناراض ہو؟ بیٹی پریشان لگ رہی ہو؟  
..... مجھے اپنے بیٹے / بیٹی پر فخر ہے۔ ..... میں اپنی بیٹی / بیٹے کا کتنی دیر سے انتظار کر رہا تھا۔

۸۲۔ بچے کے کاموں میں مسلسل دخل اندازی کرتے رہنا۔

۸۳۔ بچے کے استاد اور دوستوں کے خلاف جملے بول کر اسکے ذہن کو رقیبانہ ذہنیت میں بدل دینا۔

۸۴۔ سخت غصہ میں اس سے کسی بات کی جواب طلبی کرنا کہ وہ جھوٹ بولے۔

۸۵۔ باپ کا بچوں کی تربیت کا سارا بوجھ ماں پر ڈال دینا اور یہ سمجھنا کہ میری مصروفیات کے ساتھ یہ تربیتی امور میل نہیں کھاتے۔

۸۶۔ بچے کے سامنے والدین کا ایک دوسرے کا احترام نہ کرنا۔

۸۷۔ باپ کا اولاد کے ساتھ ضرورت سے زائد دوستانہ رویہ اور ہنسی مذاق کرنا جس سے باپ کا رعب ہی ختم ہو جائے۔

۸۸۔ بچے کو بار بار حکم دینا یہ کرو، وہ کرو، وہ نہ کرو۔

۸۹۔ بچے سے توقع کرنا کہ وہ زیادہ تر خاموش رہے یا کہیں کونے میں بیٹھ کر پڑھتا رہے۔

۹۰۔ چیزوں کی خریداری میں بچے کی پسند و ناپسند کا خیال نہ کرنا۔

۹۱۔ بچے سے توقع رکھنا کہ وہ والدین کے ہر حکم کی اطاعت کرے۔

۹۲۔ بچوں کو اپنے نانا / نانی یا دادا / دادی یا ماموں / چچا / خالہ / پھپھی کے خلاف کان بھر کے اس کو اُن سے دور کر دینا۔

۹۳۔ بچوں کے ساتھ زیادہ وقت گزارنے کو بیکار، فضول یا وقت کا ضیاع سمجھنا۔

۹۴۔ والدین کا بچے سے محبت آمیز ایسا رابطہ نہ ہونا کہ جس کے نتیجے میں وہ اپنے دل کی بات ہی نہ بتا سکے۔

۹۵۔ بچے کو اس کی دلچسپی اور صلاحیت اور شوق کی بنیاد پر Field منتخب نہ کرنے دینا بلکہ اپنی پسندیدہ Field میں ڈالنے کی زبردستی کرنا۔

۹۶۔ بچوں کو سوالات پوچھنے پر جھڑک دینا یا اسکا نامناسب جواب دے کر اسے مطمئن کرنے کی کوشش کرنا۔

۹۷۔ بچوں کو ان کی عمر کے مطابق کچھ کام ذمہ داری کے طور پر کرنے کے لئے نہ دینا۔

مثلاً کھلونے سمیٹنا، بستر بچھانا، دسترخوان لگوانا، کھانے کی میز پر پلیٹیں لگانا وغیرہ۔

۹۸۔ بچے کی غیر نصابی سرگرمیوں میں والدین کا دلچسپی اور حصہ نہ لینا مثلاً اسکول کے پروگرامز میں

اسکی Performance دیکھنے نہ جانا، تقریری مقابلے کی تیاری میں مدد نہ کرنا وغیرہ۔

☆ ماؤں کو چاہیے کہ دورانِ حمل کے آخری مہینے میں کھجور کھائیں تاکہ اُن کے بچے خوش اخلاق اور  
بُردبار ہوں۔ (رسولِ خدا - متدرک)

☆ جب کوئی شخص صالح ہو جاتا ہے تو اللہ اُس کے نیک ہو جانے کے وسیلے سے اُس کی اولاد اور  
اُس کی اولاد کی اولاد کو بھی نیک بنا دیتا ہے۔ (مکارم الاخلاق - ص 546)



## اصول نمبر 6

### مائیں بچوں پر باپ کا رعب رہنے دیں

بچہ خواہ ماں سے اتنا نہ ڈرے مگر اُسے باپ سے ڈرنا چاہیے، ماں بچے کے باپ پر چیخ چیخ کر یا اُس کو کسی مسئلے میں دبا کر باپ کی اہمیت بچے کی نگاہ میں کم نہ کرے۔

باپ گھر میں ایک رحمدل بادشاہ کی طرح سے رہے، جس کے سائے میں سب سکون و امان سے رہیں مگر اُس کے سامنے کسی کو دم مارنے کی مجال بھی نہ ہو۔

باپ اگر بچے کو ڈانٹ رہا ہو تو بعض بیوقوف مائیں بچے کی بے جا حمایت کرنے لگتی ہیں بلکہ اُلٹا باپ سے بھی لڑنے لگتی ہیں، اس طرزِ عمل سے بچہ اور بگڑ جاتا ہے اور باپ کا رعب اُس کے دل سے ختم ہو جاتا ہے۔

وہ مائیں جو اپنے شوہر کے ساتھ اس طرح کے منفی رویے رکھتی ہیں اور شوہروں کو دبا کر رکھتی ہیں اُن کے بچے باغی اور نافرمان بن جاتے ہیں اور جیسے جیسے بڑے ہوتے جاتے ہیں ماں کے ڈر اور خوف سے باہر نکلتے چلے جاتے ہیں۔

باپ کا رعب و دبدبہ اور ڈر تو ماں کے باپ پر حاکمانہ رویے کی وجہ سے بچپن ہی میں ختم ہو جاتا ہے لہذا اب جوان ہونے پر وہ اس کمزور ماں کو بالکل خاطر میں نہیں لاتے اور ایک مطلق العنان اور شتر بے مہار کی طرح ہو جاتے ہیں۔

لہذا ماؤں کو چاہیے کہ خود بچے سے شفقت و محبت کا برتاؤ کریں مگر باپ کا رعب و دبدبہ بچے کے دل پر رہنے دے۔ بچے کے جوان ہونے پر رعب و دبدبہ والا باپ اتنا کمزور نہیں ہو جاتا کہ وہ انہیں بے راہروی اور برائیوں سے نہ روک سکے البتہ ماں ایسی کمزوری جلد حاصل کر لیتی ہے۔

اور اس طرح اُن نا سمجھ ماؤں کی چند دنوں کی حکمرانی جلد ہی ختم ہو جاتی ہے اور تندرست اور باغی

۹۹۔ ہر بات میں اعتراض کر کر کے اسکو یہ سوچنے پر مجبور کر دینا کہ وہ بہت بُرا ہے۔

۱۰۰۔ اس بات کی طرف متوجہ نہ ہونا کہ اسکول کے دیگر بچوں کی بُری عادات کہیں اس میں منتقل تو نہیں ہو رہیں۔

۱۰۱۔ بچے کی تربیت میں والدین کا اپنا احتساب نہ کرنا کہ ہم تربیتی عمل میں کہاں کہاں غلطی کر رہے ہیں۔؟

۱۰۲۔ بچے کو جن بھوت، دیو، پری، چڑیل، اندھیرے یا اللہ بابا اور انجکشن یا ڈاکٹر سے ڈرانا۔

۱۰۳۔ بچے کو سزا دینے میں شدت سے کام لینا مثلاً اس کے منہ پر تھپڑ مارنا، اس طرح مارنا کہ دیت واجب ہو جائے۔

۱۰۴۔ بچوں کی لڑائی میں والدین کا اپنے بچوں کی بے جا وکالت و بے جا دفاع کرنا۔  
(اسکی وجہ سے بچہ تعصب اور حق کشی کا عملی سبق سیکھے گا)۔

۱۰۵۔ اکثر بچے سے جھوٹی باتیں کرنا۔

امام موسیٰ کاظم علیہ السلام نے ایک شخص سے پوچھا: کیا تیرے ماں باپ ہیں؟  
اس نے کہا جی نہیں، آپ نے فرمایا: کیا تیرا بیٹا ہے؟  
اس نے کہا جی ہاں، امام نے فرمایا: اپنے بیٹے کے ساتھ نیکی کر  
کیونکہ بیٹے پر احسان کرنا ثواب میں ماں باپ پر احسان کرنے کی طرح شمار ہوتا ہے۔  
(مستدرک، باب ۶۴)

☆ یہی دانہ عقل اور دانائی کو بڑھاتا ہے۔ (امام رضا۔ مکارم الاخلاق۔ جلد ۱)

☆ جو حاملہ عورت خر بوزہ کھائے گی اس کا بچہ خوبصورت اور خوش اخلاق ہوگا۔ (رسول خدا۔ مستدرک۔ جلد ۲)

پیغمبر اسلام فرماتے ہیں:

”انسان عملاً اپنے دوست کی سیرت و روش کی پیروی کرتا ہے۔ بس تم میں سے ہر ایک کو نہایت دیکھ بھال کے ساتھ دوست بنانے چاہئیں۔“  
بچے کو گاہے بگاہے بتاتے رہیں کہ بُرے دوستوں میں کیا برائیاں ہوتی ہیں تاکہ وہ بھی ہوشیار رہے۔ اُس کو شروع ہی سے امام حسینؑ کا یہ قول زبانی یاد کروادیں کہ:  
”جو شخص تمہیں برائی سے روکے وہ حقیقت میں تمہارا دوست ہے اور جو شخص تمہیں غلط کاموں کی ترغیب دے وہ تمہارا سب سے بڑا دشمن ہے، اسی معیار پر دوست و دشمن کی پہچان کرو۔“

### اصول نمبر 8

ماں دورانِ حمل مندرجہ ذیل امور کا اہتمام کرے

ہمارے یہاں ایک لفظ عام ہے تعلیم و تربیت۔ یعنی پہلے تعلیم ہے پھر تربیت جبکہ اسلام کے لحاظ سے تربیت پہلے شروع ہوتی ہے اور تعلیم بعد میں۔  
تعلیم تو 4 سال، 4 ماہ اور 4 دن بعد شروع ہوتی ہے مگر تربیتِ اولاد شکمِ مادر ہی سے شروع ہو جاتی ہے۔  
ماں کی نفسیاتی کیفیت کا بچے پر گہرا اثر مرتب ہوتا ہے۔ حاملہ ماں اگر خوف میں ہوگی (خواہ لڑکی پیدا ہونے کا خوف ہو) تو بچہ بزدل اور ڈرپوک پیدا ہوگا۔ ماں اگر کینہ پرور و حاسد ہوگی تو پیدا ہونے والا بچہ کینہ پرور و حاسد پیدا ہوگا۔ ماں اگر بہادر ہو (بشرطیکہ ساری شجاعت و بہادری کا مظاہرہ فقط شوہر و سسرال کے سامنے نہ ہو) تو بچہ بھی خوش اخلاق و بہادر ہوگا۔  
جنگ میں محمد حنفیہؑ کی ناکامی کا ذمہ دار امیر المؤمنینؑ نے اُن کی ماں کو قرار دیا تھا اور غازی عباسؑ جیسے شجاع کی ولادت کے لئے عقیل کو حضرت ام البنینؑ کے انتخاب کے لئے نامزد کیا تھا۔

☆ پیغمبرؐ لڑکیوں کو بہترین اولاد قرار دیتے ہوئے اُن کا احترام کرنے اور اُن سے محبت کرنے کا حکم دیتے ہیں۔۔ (سفیۃ البحار۔ ج ۲)

اولاد مقابلے پر کھڑی ہو جاتی ہے۔ پانی سر سے گزر چکا ہوتا ہے، بچوں کی شخصیت مکمل ہو چکی ہوتی ہے اور اب اُن کو راہِ راست پر لانا انتہائی مشکل ہو جاتا ہے۔

لہذا بہترین تربیتی عمل، ماں کی شفقت اور باپ کے رعب و دبدبے کے باہمی ملاپ ہی کے سائے میں پروان چڑھ سکتا ہے اور اسکے برخلاف ہونا اولاد کو بڑا ہو کر باغی اور بدتمیز بنا دیتا ہے۔

### اصول نمبر 7

اولاد کو بُرے دوستوں کی صحبت سے بچائیں

بُرا دوست سانپ سے بدتر ہے۔ سانپ فقط دنیا کا نقصان کرتا ہے جبکہ بُرا دوست دین و دنیا دونوں تباہ کر دیتا ہے۔

آقائے مظاہرؑ فرماتے ہیں کہ: ”میں ایسے نوجوانوں کو جانتا ہوں جنکی بغل میں ہر وقت مفاہج رہا کرتی تھی اور جو کبھی حرمِ معصومہؑ تم جانا ترک نہ کرتے تھے، بُرے دوستوں کی صحبت کی وجہ سے بعد میں داڑھی مونڈے ہوئے نظر آئے۔“

حضرت نوحؑ کے بیٹے کو بھی بُرے دوستوں کی صحبت نے تباہ کیا۔ لہذا والدین کو چاہیئے کہ بچے کے بڑے ہونے کے بعد بھی اُس کے دوستوں کی معلومات رکھیں۔

کوشش کریں کہ نیک اور صالح مومنین کے گھرانوں میں اپنی آمد و رفت بڑھائیں تاکہ اچھے بچوں کے ساتھ آپ کے بچوں کی دوستیاں ہوں اور بُرے دوستوں سے بچانے کے بعد ایک خلاء سنا نہ آجائے اور صالح گھرانوں کے بچوں کی دوستی سے وہ خلاء پُر ہو جائے۔

بدتمیز اور بداخلاق نوجوان اپنے اثراتِ بد دیگر بچوں میں منتقل کر دیتے ہیں۔

مولائےؑ فرماتے ہیں: ”شریر لوگوں سے ربط و ضبط سے پرہیز کرو کیونکہ تمہیں خبر بھی نہ ہوگی اور تمہاری طبیعت اُن کی برائی قبول کر لے گی۔“

☆ بچوں کے ساتھ حسن سلوک اور نیکی و محبت والدین کی احترام و محبت کے برابر ہے۔  
(امام جعفر صادقؑ، وسائل الشیعہ)

حضرت امام جعفر صادق علیہ السلام ارشاد فرماتے ہیں کہ:

”خدا نے اپنے عزّت و جلال کی قسم کھا کر کہا ہے کہ اگر عورت بچے کی ولادت کے وقت کھجور کا استعمال کرے گی تو بچہ بردبار ہوگا اور اگر بیٹی ہوگی تو وہ بھی بردبار ہوگی۔“

امام جعفر صادقؑ فرماتے ہیں:

”جب عورت بچہ جنم دے چکے تو اسے خرما کھلاؤ کیونکہ خدا نے حضرت مریمؑ کو وضع حمل کے وقت خرما کھانے کا حکم دیا تھا۔“

رسول خداؐ فرماتے ہیں کہ: ”جو زچہ تازہ چھوڑے کھائے گی اُس کا بچہ حلیم و بردبار ہوگا“

### بچے کی پہلی غذا

بچہ کی ابتدائی غذا کا بھی اُس پر بہت اثر ہوتا ہے، اپنے بچے کا گلا فرات کے پانی سے یا تربت امام حسینؑ کی مٹی اور اگر خاکِ شفاء نہ ملے تو بارش کے پانی سے اٹھاؤ۔

چقندر کا استعمال کیا جائے تو ..... اولاد عقلمند اور بہادر ہوگی

حضرت رسول خداؐ ارشاد فرماتے ہیں کہ:

”دورانِ حمل چقندر کے استعمال سے بچہ عقلمند اور بہادر ہوگا۔“

البتہ شادی کے پہلے ہفتے میں چقندر کھانے سے احتیاط کی جائے کیونکہ رسول خداؐ نے نبیہا و لہن کو شادی کے پہلے ہفتہ چقندر، سرکہ، دھنیا اور کھٹا سیب کھانے کی ممانعت فرمائی تھی اور جب مولا علیؑ نے اُس کی حکمت دریافت کی تو رسول خداؐ نے فرمایا:

”ابتدائی ایام میں چقندر کھانے سے رحم (uterus) کو ٹھنڈ لگ جانے کا خطرہ ہوتا ہے اور سرکہ عورت کو خونِ حیض سے پاک نہیں ہونے دیتا، دھنیا کا استعمال بچہ کی پیدائش کے وقت تکلیف کا سبب ہے اور کھٹا سیب بیماری کا باعث ہے۔“

66% نفسیاتی امراض بچہ، ماں کی وجہ سے شکمِ مادر ہی سے لے کر پیدا ہوتا ہے۔ حتیٰ کہ ماں جو

کچھ دیکھتی ہے اُس تک کے اثرات بچے پر مرتب ہوتے ہیں۔

امیر المومنینؑ کے زمانے میں جب ایک فیصلہ اُن کے سامنے آیا جس میں سفید فام ماں نے ایک سیاہ فام بچہ کو جنم دیا۔ تحقیق پر معلوم ہوا کہ حاملہ ماں کے کمرے میں ایک سیاہ فام کی تصویر لگی ہوئی تھی۔ امامؑ نے فیصلہ دیا کہ ماں بے قصور ہے اور یہ بچہ اس تصویر کو دیکھنے کے اثرات کی وجہ سے ہے۔

اُس زمانے میں کمرے میں ایک تصویر لگی ہوئی تھی آج T.V کی صورت میں حاملہ مائیں ہزاروں فحش ڈرامے اور تصاویر اور بدکار افراد کو T.V پر بلا روک ٹوک دیکھتی ہیں، گھنٹوں ایسے بدکردار مرد و عورتوں کے انٹرویوز دیکھتی ہیں اُن سے متاثر ہوتی ہیں تو ان کے اثرات بد بچے میں کیونکر نہ منتقل ہوں گے۔ بلکہ یہ تو خدا کا احسان ہی ہے کہ اولاد جتنی خراب ہونی چاہیے تھی اتنی پھر بھی نہیں ہوئی۔

جیسی روایات میں یہ بات کہی گئی ہے کہ زوجین کے خلوت کے لمحات میں کوئی بچہ وہاں موجود نہ ہو ورنہ وہ بڑا ہو کر زانی بنے گا۔ خلوت کے لمحات میں کسی اور نامحرم کا خیال دماغ میں نہ آئے ورنہ بچہ دیوانہ، پاگل یا دماغی معذور ہوگا۔

### حاملہ پر بعض غذاؤں کے اثرات

کھجور کا استعمال کیا جائے تو ..... اولاد بردبار ہوگی

یہ بات جاننا بھی ضروری ہے کہ حاملہ ماں کی غذاؤں کے اثرات بھی بچے پر مرتب ہوتے ہیں۔ مستحب ہے کہ زچہ کو پیدائش کے بعد تازہ 9 کھجوریں کھلائی جائیں۔

اگر تازہ کھجور دستیاب نہ ہوں تو مدینہ کی پرانی کھجور، اور اگر وہ بھی دستیاب نہ ہو تو جو کھجوریں بھی دستیاب ہوں وہ کھلائی جائیں۔ دورانِ حمل بھی ماں کھجور کا استعمال کرے کیونکہ روایت میں آیا ہے کہ بچہ بردبار پیدا ہوگا۔

☆ باپ کی پہلی نیکی اولاد کے ساتھ یہ ہے کہ اس کے لئے پیارے سے نام کا انتخاب کرے۔

(امام موسیٰ کاظمؑ - وسائل الشیعة - جلد 15)

☆ اولاد کے باپ پر 3 حق ہیں۔ پہلا یہ کہ اُس کا نام اچھا رکھے۔ دوسرا یہ کہ اُسے پڑھنا لکھنا

سکھائے۔ تیسرا یہ کہ اُس کے لئے شریکِ حیات ڈھونڈے۔ (رسول خداؐ بحار الانوار - جلد 104)

## عبادت میں سستی کی ایک وجہ

ایک نوجوان اپنی ماں کے پاس گیا اور کہا: ماں! عبادت میں دل نہیں لگتا، ایسا لگتا ہے کہ دل پر تاریکی سی چھا گئی ہے۔ میں حرام خور نہیں ہوں، بُرے دوستوں کے ساتھ نہیں اٹھتا بیٹھتا، تمام واجبات اور مستحبات کی پابندی کرتا ہوں اور تمام حرام کاموں سے پرہیز کرتا ہوں، پھر بھی عبادت میں سستی ہوتی ہے۔ میں آپ سے یہ معلوم کرنا چاہتا ہوں کہ اس کی کیا وجہ ہے؟

ماں نے کچھ دیر سوچا اور پھر کہا:

بیٹا! جب تم میرے شکم میں تھے اور تمہارے والد سفر پر تھے میں کپڑے سکھانے گھر کی چھت پر گئی، دیکھا کہ ہمسائے کی چھت پر اُس نے آلو بخارے خشک کرنے کے لئے پھیلا رکھے ہیں میں نے اُس میں سے ایک آلو بخارا کھا لیا بعد میں شرمندہ ہوئی مگر پڑوسی کو بتا کر معاف کروانے کی ہمت نہ ہوئی۔ جوان نے کہا ماں!

”مجھے اجازت دیجئے کہ ہمسائے کے گھر جا کر اُس سے معافی مانگوں تاکہ شیطان کے حملے سے محفوظ رہ کر عبادت کر سکوں اور اپنے جسم سے اُس حرام مال کے اس اثر کو زائل کروں۔“

## والدین سے دشمنی

آج باپ انہیں غیر شرعی مال کھلا رہا ہے کل قیامت میں یہی اولاد اسکی دشمن ہو جائے گی اور فریاد کرے گی کہ اے اللہ! ہمارے باپ نے ہمیں حرام مال کھلایا، اسنے ہمیں علم دین کی تعلیم نہ دی اس مال حرام کے اثرات کی وجہ سے ہم بگڑ گئے، بے دین ہو گئے ہمارے باپ سے ہمارا حق دلوا یا جائے۔ باپ حرام خور اور ماں جگر خوارہ ہندہ ہو تو بچے ظالم ہی پیدا ہوں گے۔ حجاج کی ماں بھی ایک بد قماش عورت تھی جس نے حجاج جیسا ظالم پیدا کیا۔

جو مومن مال حرام رد کر دے اور خود کو اس سے آلودہ نہ کرے اسکا یہ کام 70 مقبول حج کے ثواب کے برابر ہے۔

☆ جس کسی کے ہاں 4 بیٹے ہوں اور اُس نے کسی ایک کا بھی نام میرے نام پر نہیں رکھا اُس نے مجھ پر ظلم کیا۔ (رسول خدا - وسائل الشیعہ)

بہی کا استعمال کیا جائے تو ..... اولاد خوبصورت ہوگی

چھٹے امام نے ایک خوبصورت بچے کو دیکھ کر فرمایا:

”ضرور اس کے باپ نے (اسکی پیدائش کے سلسلے میں اقدام کرتے وقت) بہی کھایا ہوگا۔“

پھر فرمایا کہ: ”یہ چیزیں حاملہ کو بھی کھلاؤ تا کہ تمہاری اولاد خوبصورت ہو۔“

ایک مرتبہ رسول خدا نے حضرت جعفر ابن ابی طالب کو ”بہی“ دیا اور کہا:

”اسے کھاؤ! یہ رنگ صاف کرتا ہے اور تمہارے اور تمہارے بچے کی خوبصورتی کا باعث ہے۔“

## اصول نمبر 9

اولاد کو ہر صورت میں مال حرام و مال مشکوک سے بچائیں

باپ اگر حرام مال، حرام کمیشن، سودی اسکیموں کا حرام پیسہ، خمس واجب ہونے کے باوجود بغیر خمس نکلا ہوا مال، یا مشکوک مال لا کر اُس سے بچے کی تربیت و جسمانی نشوونما کرے گا تو ایسی اولاد کا سعادت مند ہونا تقریباً ناممکن ہے۔

ہر باپ کو چاہیے کہ مستند علماء کے پاس جا کر اپنی ملازمت و کاروبار اور دیگر ذرائع سے آنے والے پیسوں کے جائز ہونے کی تصدیق کروالے۔ فقط ایک لقمہ حرام سے بلکہ ایک مشکوک لقمے سے بھی گناہ کے تقاضے دل میں 40 روز تک پیدا ہوتے رہتے ہیں کہ یہ گناہ کرلو اور وہ گناہ کرلو پھر کیسے ممکن ہے کہ اولاد ایسے تقاضے دل میں پیدا ہونے کے باوجود گناہوں سے بچ جائے گی۔

امام حسینؑ نے یزیدی فوج سے خطاب میں یہی تو کہا تھا کہ:

”میری باتوں کا تم پر یوں اثر نہیں ہو رہا ہے کہ تمہارے پیٹ لقمہ حرام سے بھرے ہوئے ہیں۔“

☆ جس گھر میں (مردوں کے) محمد، احمد، علی، حسن، حسین، جعفر، طالب یا عبد اللہ نام ہوں اور عورتوں میں کسی کا نام فاطمہ ہو تو اس گھر میں فقر و فاقہ و افلاس کا گز نہیں ہو سکتا۔ (امام موسیٰ کاظمؑ - تہذیب الاحکام - جلد ۷)



ماں اگر غیبت کرنے کی عادی ہے تو وہ بھی قرآن کے مصداق اپنے مردہ بھائی کا گوشت کھا رہی ہے یہ حرام کھانا بھی حاملہ کے بچے پر اثر انداز ہوگا۔

### عبادت کی لذت غارت ہو جاتی ہے

ایک بزرگ فرماتے ہیں کہ:

ایک زمانے میں میری بڑی عجیب حالت ہوتی تھی، نہ اوّل وقت نماز کا اہتمام رہا تھا، نہ نماز شب پڑھنے کی طرف کوئی رغبت، دل کی عجیب و غریب کیفیت تھی۔ سوچتا تھا کہ عبادت کی لذت کہاں گئی؟ رات گریہ وزاری کی اور سو گیا۔ خواب میں دیکھا کہ ایک آواز آرہی ہے کہ: ”جو حرام کھجور کھائے وہ عبادت کا دوست نہیں، اسے عبادت کا مزہ نہیں آسکتا۔“

آنکھ کھلی اور غور کیا تو یاد آیا کہ کھجوریں خریدتے وقت دکان سے مالک کی اجازت کے بغیر ایک کھجور اٹھالی تھی۔ اُس ایک کھجور نے اتنا اثر ڈالا کہ معنوی حالت ہی چھن گئی۔

### پاکیزہ غذا کے اثرات

لہذا باپ اگر حرام مال گھر میں لا رہا ہے تو اب دیندار ماں کی ساری محنت کو یہ ایسا باپ بیکار کر دے گا۔ حلال و پاکیزہ غذا کی تربیت اولاد میں اہمیت اس واقعے سے بھی پتا چلتی ہے کہ صلب رسول اکرم میں حضرت فاطمہؑ کے وجود میں آنے سے پہلے خدا نے حضور اکرمؐ کو 40 دن روزہ رکھنے کا حکم دیا تھا اور جب آخری روز جنت کے پھل سے افطار کیا تو شہزادی کو نین کی ولادت کا اہتمام ہوا۔ وسائل الشیعہ جلد 17 میں امام رضاؑ فرماتے ہیں کہ:

”حرام کے آثار نسل میں آشکار ہوتے ہیں۔“

علامہ مجلسیؒ فرماتے ہیں کہ: ”ایسے مرد بھی تھے جب وہ کمانے کے لئے گھر سے نکلتے تھے تو اُن کے بیوی بچے اُن سے کہتے تھے کہ خبردار حرام کمانی گھر میں نہ لانا ہم بھوک اور سختی کا مقابلہ کر لیں گے لیکن ہم میں قیامت کے دن کا عذاب سہنے کی طاقت نہیں۔“

☆ اپنے بچوں کو خوب پیار کرو کیونکہ ہر بوسے کے بدلے میں اللہ جنت میں تمہارا ایک درجہ

بڑھائے گا۔ (بحار الانوار۔ جلد 104)

اگر آپ محسوس کریں کہ نماز شب، عبادت اور تلاوت قرآن کے لئے دل راغب نہیں ہو رہا تو اپنی غذا اور کمائی پر غور کیجئے کہ وہ حلال ہے یا نہیں؟ کہیں آمدنی مشکوک تو نہیں ہے۔؟

جو چیزیں عبادت میں حائل ہوتی ہیں اور گناہوں پر جرأت دلاتی ہیں ان میں سے ایک حرام غذا بھی ہے۔ رسول خدا ایک دفعہ ایک دکان کے پاس سے گزرے جس میں رکھے ہوئے پھل چمک رہے تھے۔ آپؐ نے پوچھا کہ ایسا کیوں ہے یہ پھل اوپر سے کچھ اور ہیں اور اندر سے کچھ اور، دکاندار نے کہا تھا کہ بارش کا پانی پڑنے کی وجہ سے ایسا ہو گیا۔ فرمایا: ”تم نے اسے ہلایا کیوں نہیں؟“ پھر فرمایا:

مَنْ غَشَّ فَلَيْسَ مِنِّيْ

(جو ملاوٹ کرے وہ مجھ سے نہیں) جو کسی مسلمان کو دھوکہ دے گا وہ مسلمان نہیں۔“

اسی وجہ سے مولا علیؑ نہج البلاغہ میں اپنے گورنروں کو لکھتے ہیں کہ:

”مجھے خط لکھتے ہو تو قلم کو باریک کر کے سطروں کے درمیان فاصلہ کم رکھ کر قریب قریب لکھا کرو، کیونکہ کاغذ، قلم اور سیاہی زیادہ استعمال ہوتی ہے اور اس طرح بیت المال کو نقصان پہنچتا ہے، بیت المال ایسے نقصان کا متحمل نہیں ہو سکتا۔“

جوعلیٰ اتنا برداشت نہ کر سکے کہ اُن کا گورنر خط میں زیادہ سیاہی استعمال کرے وہ صریحاً حرام مال کو کیسے برداشت کرے گا۔

پیغمبر خداؐ فرماتے ہیں کہ:

”جس کا گوشت پوست اور ہڈیاں حرام سے بنی ہوں وہ جہنم میں جانے کا سزاوار ہے۔“

مولا علیؑ فرماتے ہیں کہ: ”اور بے شک ایک لقمہ بھی کچھ نہ کچھ گوشت کی نشوونما کر دیتا ہے۔“

☆ بہترین نام نبیوں کے ہیں۔ (امام محمد باقرؑ۔ وسائل الشیعہ)

وہ مال بھی حرام ہے جس پر واجب الادائیں نہ نکالا گیا ہو۔  
مولا علیؑ فرماتے ہیں کہ:

”بدترین مال وہ ہے کہ جس میں خدا کا حق نہ نکالا گیا ہو“۔ (میزان الحکمت)

امام محمد باقرؑ فرماتے ہیں کہ: ”ایسے افراد قیامت کے دن ایسی حالت میں قبروں سے اٹھیں گے کہ ان کے ہاتھ گردن سے بندھے ہوئے ہوں گے۔“

ایسے افراد قیامت کے روز دوسراؤں کا مزہ چکھیں گے ایک حرام کھانا اور دوسرا اہل و عیال کو حرام کھلانے کا عذاب۔

لہذا ثابت ہوا کہ حلال سے نورانیت پیدا ہوتی ہے اور حرام سے تاریکی وجود میں آتی ہے۔ باپ کو پیسہ کھاتے وقت رسولؐ خدا کی اس حدیث کو ہمیشہ یاد رکھنا چاہیے:

”صرف پاک و حلال روزی گھر لے جاؤ۔“

### اصول نمبر 10

#### بچے کی دینی و مذہبی تربیت کیجئے

دینی و مذہبی تربیت میں مندرجہ ذیل امور کو شامل کریں:-

۱۔ اسے قدم قدم پر حکم خدا معلوم کرنے کی عادت ڈلائیں مثلاً جیب خرچ جمع ہو جائے تو اس پر خمس کا مسئلہ بتادیں۔

۲۔ کوئی گناہ مثلاً بے پردگی کسی تقریب میں دیکھیں تو اسے احساس دلائیں کہ یہ عمل جناب سیدہ اور حضرت زینبؑ کی ماننے والیوں کے لئے قابل نفرت ہے۔

۳۔ بچوں میں آپس میں احادیثِ معصومینؑ یاد کرنے کا مقابلہ کروائیں (چالیس احادیث یاد کرنے پر خصوصی انعام دیں)۔

☆ ایک شخص نے رسولؐ سے کہا میں نے آج تک کسی بچے کا بوسہ نہیں لیا۔ جب وہ چلا گیا تو رسولؐ خدا

نے اصحاب سے فرمایا میری نظر میں یہ شخص دوزخی ہے۔ (بحار الانوار۔ 104)

۴۔ قرآن کے مختلف سوروں کے حفظ اور اس کے ترجمے یاد کرنے کے مقابلے کروائیں۔

۵۔ نمازِ فجر کی پابندی پر خصوصی انعام دیں۔

۶۔ معصومینؑ کے ایامِ ولادت پر گھر میں شیرینی یا مٹھائی یا ایک لے کر جائیں کچھ فضائل بیان کر کے ایک تسبیح درود کی سب گھر والوں کے ساتھ پڑھیں اور خاندانِ اہل بیتؑ یا معصومینؑ کو ہدیہ کریں کہ جنکی ولادت کی وہ تاریخ ہو۔

۷۔ معصومینؑ کے ایامِ شہادت پر ان کی شہادت کا کوئی نوحہ، مجلس کا کیسٹ یا c.d وغیرہ لگائیں۔

۸۔ بچوں میں آپس میں مسائلِ فقہ یاد کروانے کے سلسلے میں مقابلے کروائیں۔

۹۔ اسی طرح نعت، نوحے، قرآن، منقبت پڑھنے کی ایسی عادت ڈال دیں کہ عمومی زندگی میں اٹھتے بیٹھتے بھی ان کے لب ان پاکیزہ ناموں کے ذکر سے معطر رہیں۔

۱۰۔ اسلامی تاریخوں کی مناسبت سے چھوٹے بڑے Quiz پروگرامز اور مقابلے بچوں کے درمیان کروائیں۔

جب تک والدین اس سلسلے میں بچوں کو ماحول مہیا نہیں کریں گے ان کی دینی و مذہبی تربیت کس طرح ہو سکے گی؟ مندرجہ بالا تمام امور بچے خود تو انجام نہیں دے سکیں گے بڑوں اور بزرگوں کو اپنے بچوں پر یہ رحم اور احسان کرنا ہوگا۔ کتنی ہی روایات میں یہ بات بیان ہوئی ہے کہ بغیر حساب جہنم میں داخل ہونے والوں میں وہ والدین بھی ہیں جو اپنے بچوں کی دینی و اخلاقی تربیت پر توجہ نہیں دیتے۔

۱۱۔ اسی طرح بچے کی عمر کے اعتبار سے بالغ ہونے پر گھر میں ایک چھوٹی تقریب منعقد کریں۔ اور اس کو چھ مہینے پہلے سے بچے کے سامنے اس کا اظہار شروع کر دیں کہ اب فلاں مہینے کی فلاں تاریخ کو خداوندِ عالم کی طرف سے تمہیں ایک بہت بڑا اعزاز ملنے والا ہے کہ اُس دن خدا تمہیں اس قابل سمجھے گا کہ عبادت و اطاعت کی ذمہ داری کی توفیق تمہیں حاصل ہوگی اور تم مکلف ہو جاؤ گے تاکہ اب نیک اعمال انجام دے کر اور برائیوں سے خود کو بچا کر جنت حاصل کر لو۔ تم کتنے خوش نصیب ہو گے اس دن جب خداوندِ عالم تمہیں یہ اعزاز عطا کرے گا۔

☆ جو بچوں پر شفقت نہ کرے اور بڑوں کا احترام نہ کرے وہ ہم میں سے نہیں۔

(رسولؐ خدا۔ بحار الانوار۔ جلد 75)

4- غیر ضروری جسمانی اور نفسیاتی توانائی کا اخراج کھیلوں کے ذریعے ہوتا ہے۔

5- بچے کو ایسے کھیل کھیلنے کی ترغیب دینی چاہیے جس میں اس کی خوب بھاگ دوڑ اور ورزش ہو۔

نہ کہ یہ ہو کہ وہ فقط کمپیوٹر پر بیٹھا کھیلتا رہے یا t.v اور موبائل فون سے چمٹا رہے۔

6- بچے کے لئے ایسے کھلونے لے کر آئیں جس میں ذہنی آزمائش بھی ہو نہ صرف یہ کہ ریموٹ

کنٹرول سے چلنے والے کھلونے جس میں بچے کا رول فقط ایک تماش بین کا سا ہوتا ہے۔

7- بچے کی جسمانی تربیت میں بہت اہم اس کی نیند کا پورا ہونا بھی شامل ہے۔ بعض چھوٹے بچوں کو

مکمل طور پر 11 سے 12 گھنٹے کی نیند درکار ہوتی ہے۔ راتوں کو دیر تک جاگنا اور نامکمل نیند کے ساتھ

اسکول کے لئے اٹھنا ان کی اسکول میں کارکردگی کو بہت متاثر کرتا ہے اور چڑچڑاپن، بدتمیزی، گھبراہٹ

Depression اور دیگر نفسیاتی امراض پیدا کر سکتا ہے۔

8- بچے کی جسمانی تربیت میں رات کو جلد سونا اور صبح سویرے اٹھنے کی عادت ڈالنا والدین کا بچے پر

ایک احسانِ عظیم ہوتا ہے۔ دیر سے سو کر اٹھنا اسے دنیا و آخرت کے تمام امور میں پیچھے کر دے گا۔

9- والدین کو چاہیے کہ وہ بچوں کے ساتھ خود بھی کھیلیں اس طرح بچوں کا I.Q زیادہ بہتر ہو جاتا

ہے۔ رسول خدا خود امام حسن اور امام حسینؑ کے ساتھ ان کے بچپن میں کھیلا کرتے تھے۔

10- بچے کو بہت زیادہ آرام دہ اور پُر تفریح زندگی کا عادی نہ بنائیں ورنہ وہ ایک سست، کاہل اور بہانے

بازار و ذمہ داریوں سے جی چرانے والا بن جائے گا۔

11- البتہ یاد رہے کہ کھیل کود بہت زیادہ دورانیہ پر محیط نہ ہو، زیادہ بوجھ اور مشقت میں مبتلا کرنے والا نہ ہو۔

### امام جعفر صادق علیہ السلام نے فرمایا

انسان کی رفیقہ حیات گردن میں ڈالے جانے والے ایک طوق کی طرح ہے

اب تم خود فیصلہ کرو کہ کیسا طوق اپنی گردن میں ڈالنا پسند کرو گے

(لعنت کا طوق یا رحمت کا)۔ (متدرک۔ باب ۱۳)

۱۲- اسی تقریب میں اس بات کا خیال رکھیے کہ کوئی نافرمانی خدا، مفسد رنگ، اسراف اور شوبازی نہ ہو تاکہ بچے کے لئے وہ دن اسلامی یادگار اور مبارک دن قرار پاسکے۔

۱۳- اسی طرح بچے کی دیگر سالگرہ کی تقاریب میں بھی اسلامی تہذیب و ثقافت و احکام کا خیال کیا جائے بچوں کی تعلیم و تربیت اگر اسلام کو چھوڑ کر اغیار کے طور طریقوں پر ہوگی تو وہ بڑا ہو کر صرف دنیا کے چند ٹکوں کے حصول میں اپنی زندگی گزارے گا اور یہ نعمتِ اولاد کی سخت ناشکری ہوگی۔

۱۴- روزانہ سونے سے پہلے جو سورہ یاد ہیں ان میں سے کچھ کی تلاوت بچوں سے کروائیں، اور

اُسے سمجھائیں کہ سوچو آج کا دن کیسا گذرا؟ کیا نیک کام کئے؟ کتنے بُرے اور غلط کام کئے؟

کسی کو تکلیف تو نہیں پہنچائی؟ کسی بڑے کی شان میں بے ادبی تو نہیں کی؟

۱۵- والدین کی ذمہ داریوں میں سے ایک عظیم ذمہ داری یہ ہے کہ اپنی اولاد کو خاص طور پر دینی مسائل

سے روشناس کروائیں اور کم از کم اتنا علم ضرور دلوائیں کہ وہ حلال و حرام میں تمیز کر سکیں۔

### اصول نمبر 11

بچے کی جسمانی تربیت میں مندرجہ ذیل امور کا خیال رکھیں

۱- جسمانی تربیت میں کھیلوں کی بہت اہمیت ہے۔ بعض احادیث میں آیا ہے کہ:

”اپنے بچے کو 7 سال تک خوب کھیلنے کو دے دو“۔ (الوسائل الشیعہ)

مناسب اوقات پر ورزش اور کھیلوں کے مندرجہ ذیل فائدے بچہ حاصل کرتا ہے:

1- نظم و ضبط سیکھتا ہے۔

2- اسکول کی تھکادینے والی پڑھائی کے لئے توانائی حاصل کرتا ہے۔

3- جسمانی اعضاء کے استعمال کی وجہ سے active فعال زندگی گزارنے کا عادی بنتا ہے۔

☆ رسول خدا صبح سویرے اپنی اولاد اور نواسوں سے پیار کیا کرتے تھے۔

(بخاری الانوار۔ جلد 104)

☆ سب سے بُرا باپ وہ ہے جو اولاد سے محبت اور احسان کرنے میں حد سے تجاوز کرے۔

(امام محمد باقرؑ)

## سزا کم سے کم دیں

۱۔ عموماً جسمانی یا دیگر سزائیں بچے پر اچھا اثر نہیں ڈالتیں نہ ہی اسے زیادہ اصلاح کی طرف مائل کرتی ہیں بلکہ سزائیں مندرجہ ذیل خرابیاں پیدا کرتی ہیں۔

۱۔ بچہ ہٹ دھرم، ضدی اور سرکش ہو جاتا ہے۔

۲۔ اس کی عزت نفس سخت مجروح ہو جاتی ہے۔

۳۔ بچہ سزا دینے والے سے سخت بدظن اور متنفّر ہو جاتا ہے۔

۴۔ بچہ بزدل ہو جاتا ہے۔

۵۔ بچہ اُس برائی کو کسی کے سامنے کرنے کے بجائے چھپ کر انجام دیتا ہے۔

۶۔ سزا سے بچنے کے لیے بچہ جھوٹ، فریب اور ریاکاری کا سہارا لینے لگتا ہے۔

۷۔ سزا دینے سے بچہ مزید بُری باتیں سیکھتا ہے مثلاً اگر اُس سے کوئی چیز ٹوٹ جائے اور باپ انتہائی غصّے میں مارنے کے انداز میں اُس سے باز پرس کرے گا تو بچہ کبھی بھی سچ نہیں بولے گا بلکہ اس سختی اور سزا سے بچنے کے لئے ضرور جھوٹ بولنا سیکھ جائے گا۔

اور اگر کبھی سزا دینا ضروری ہو جائے تو مندرجہ ذیل امور کا خیال رکھنا ضروری ہے۔

۱۔ سب کے سامنے سزا دینے سے اجتناب کیا جائے۔

۲۔ غصّے میں فوراً سزا نہ دی جائے کچھ انتظار کیا جائے۔

۳۔ سزا دینے میں مبالغہ آرائی اور جھوٹ کا سہارا نہ لیا جائے۔

۴۔ ایسی دھمکیاں نہ دی جائیں جن پر عمل درآمد نہ ہو سکے۔

☆ سب سے گھٹیا انسان وہ ہے جو دوسروں کی توہین کرے۔ (مولانا بیچارا الانوار۔ 104)

۵۔ سزا دیتے وقت اس کے بُرے عمل کے نقائص بتا کر اسے سرزنش کی جائے۔

۶۔ سزا کو آخری حربے کے طور پر استعمال کیا جائے۔

۷۔ جس وجہ سے بچے نے غلطی کی ہے اس کا اصل سبب تلاش کر کے پہلے اُسے دور کیا جائے۔

۸۔ سزا ضروری نہیں ہے کہ جسمانی ہی ہو۔ کبھی زبانی، کبھی سخت نگاہ یا بچے سے کچھ وقت کے لئے بات چیت بند کر دی جائے یا بچے کو جیب خرچ نہ دیا جائے۔

۹۔ والدین خود سزا دیں اُس کے کسی بڑے بھائی یا بہن کو یہ ذمہ داری نہ سپرد کی جائے۔

۱۰۔ بچے کی ہر غلطی پر فوراً سزا دینا صحیح نہیں ہے۔

۱۱۔ سزا دیتے وقت اپنے جذبات اور غصّے پر مکمل کنٹرول ہونا چاہیے۔ اپنا غصّہ یا دل کی بھڑاس نکالنے کے لئے بچے کو سزا نہیں دینی چاہیے۔

۱۲۔ سزا اس وقت دی جائے جب غصّہ ذرا ٹھنڈا ہو جائے تو مصنوعی غصّہ پیدا کر کے سزا دے لیں کیونکہ غصّہ میں حد سے تجاوز ہو جاتا ہے اور مصنوعی غصّے میں حد سے گزرنا نہیں پڑتا۔

۱۳۔ سزا میں اس کی اصلاح مد نظر رکھی جائے مثلاً اس طرح کی سزائیں دی جاسکتی ہیں کہ جیسے دو رکعت نماز تو بہ پڑھوانا، لکھنے کے لئے چند صفحات دے دینا، ڈکشنری سے مشکل الفاظ کے معنی تلاش کروانا۔

۱۴۔ غلطی پر اُن کے ہاتھوں کو پکڑ کر مارنا، یا پیچھے سے آکر تھپڑ مارنا یا منہ پر تھپڑ مارنا۔ سزا دینے میں سخت غلطیاں شمار کی جاتی ہیں۔

۱۵۔ یہ بات تجربہ شدہ ہے کہ سخت الفاظ کی بہ نسبت اصلاح کے لئے نرم کلمات زیادہ مؤثر اور مناسب ہوتے ہیں۔

۱۶۔ جس کے دل میں سخت الفاظ و طعنے کے تیروں سے چھید اور سوراخ کر دیئے جائیں وہاں اصلاح وغیرہ کی بات کیسے رک سکے گی۔

☆ جب معلم بچے سے کہتا ہے کہ بسم اللہ پڑھو اور جب بچہ بسم اللہ کو اپنی زبان پر جاری کرتا ہے تو خداوندِ عالم اس بچے کو اس کے والدین اور اُستاد سمیت دوزخ کی آگ سے نجات دیتا ہے۔ (رسول خدا۔ بحار الانوار۔ جلد 89)



رسول خدا نے فرمایا:

”تمہیں معلوم ہے کہ میں نے کس خاتون کا دودھ پیا ہے یہ خاندان بنی سعد کی ایک نیک خاتون حلیمہ سعدیہ کے دودھ کی تاثیر ہے۔“

پہلا مسئلہ آج کل کی ماؤں کا یہ بھی ہے کہ وہ بچے کی غذا اپنے سینے سے دینے کی بجائے ڈبے کے دودھ سے مہیا کرتی ہیں جس کی وجہ سے اکبرالہ آبادی کو یہ کہنا پڑا کہ:

۱۔ اولاد میں کیا آئے خوماں باپ کے اطوار کی

دودھ تو ڈبے کا ہے تعلیم ہے سرکار کی

ماں کو اگر دودھ پلانے کا اجر و ثواب معلوم ہوتا تو شاید اس عظیم نیکی سے روگردانی نہ ہوتی رسول خدا کے فرمان کے مطابق ماں کو ہر دفعہ دودھ پلانے پر اولاد اسماعیل سے ایک غلام آزاد کرنے کا ثواب ملتا ہے اور جب وہ دودھ پلانے سے فارغ ہوتی ہے تو ایک فرشتہ اس کے پہلو پر ہاتھ مار کر کہتا ہے کہ زندگی نئے سرے سے شروع کرو کہ تمہارے سارے پچھلے گناہ بخش دیئے گئے ہیں۔

(وسائل الشیعہ جلد 21)

اتنے عظیم ثواب کے باوجود حیرت ہوتی ہے کہ حقوق نسواں کے سیمینار میں دھواں دار مقالے پڑھنے والی مائیں اپنے بچے کو انصاف نہیں دے پاتیں اور اس کے حق شیر مادر سے اُسے محروم کر دیتی ہیں۔ رسول خدا ارشاد فرماتے ہیں کہ:

”مسلمان عورت کو دودھ کے پہلے گھونٹ کے بدلے جو وہ اپنے بچے کو پلاتی ہے ایک جان کو زندگی بخشنے کے برابر اجر و ثواب ملتا ہے۔“

صرف اخروی فائدے ہی نہیں بلکہ ماں کے لئے دنیاوی فائدے بھی بہت زیادہ ہیں۔ بچے کو دودھ پلانے والی ماؤں کو بچہ دانی اور سینے کے سرطان کا عارضہ کم ہی لاحق ہوتا ہے۔

بچے کی پیدائش کے پہلے 24 گھنٹے میں جو دودھ آتا ہے جسے Clostrum کہتے ہیں وہ

☆ میں بچوں کو سلام کرتا ہوں تاکہ سلام کرنا ان کا معمول بن جائے۔

(رسول خدا - انبیین تربیت - ابراہیم امینی)

۱۔ بچہ اگر غلطی کے بعد معافی مانگے تو سزا دینے کی بجائے اُسے معاف ہی کیا جائے۔ قرآن کی

114 سورتوں میں سے فقط ایک سورہ، سورہ برأت سے پہلے بسم اللہ نہیں ہے۔ اس میں یہ پیغام بھی ہے کہ معاشرتی زندگی میں عفو و درگزر، شفقت، محبت و رحمت ہی کو اصل مقام حاصل ہے۔

بچے کے بڑے ہو جانے پر باپ اپنا رعب کم کر دے

بچہ جیسے جیسے بڑا ہوتا جائے باپ اپنا رعب کم کرتا جائے اور دوستانہ رویہ اختیار کرے، ماں بچی کی سہیلی بن جائے۔ بچہ کے بڑے ہونے پر اُسے مارنا سخت نقصان دہ ہوتا ہے اور اس کے باغی ہونے کا سبب بنتا ہے۔

البتہ کبھی کبھار ہلکی پھلکی مار جو شریعت کے دائرے میں ہو اور دیت واجب نہ کرے، ضروری ہو جاتی ہے۔

حضرت لقمان فرماتے ہیں کہ: ”ضَرْبُ الْوَالِدِ كَمَطَرِ السَّمَاءِ لِلزَّرْعِ“۔

”باپ کا ادب کی تعلیم کے لئے اولاد کو مارنا کھیتی کے لئے آسمان کی بارش کی مثل ہے۔“

### اصول نمبر 13

مائیں دودھ پلاتے وقت ان امور کا اہتمام کریں

① پہلا مرحلہ تو یہ ہے کہ مائیں ڈبے کے دودھ کے بجائے بچوں کو اپنا دودھ پلائیں کیونکہ بچے میں دودھ پلانے والی ماں کے کمالات ظاہر ہوتے ہیں۔

دودھ کے ساتھ نور معرفت بچے کے اندر جاتا ہے۔ ماں بے دین ہو اور احکامات الہی کی پابند نہ ہو تو دودھ کے ساتھ بے دینی بچے کے اندر منتقل ہوتی ہے۔

ایک صحابی نے رسول اللہ سے پوچھا یا رسول اللہ:

اللہ نے آپ کو قوتِ خطابت اور قوتِ گویائی بدرجہ کمال عطا فرمائی ہے۔

☆ لوگوں میں سب سے خوش نصیب وہ ہے جس کا میل جول اچھے لوگوں کے ساتھ ہو۔

(مولاعلیٰ - غرالحکم)

بنیں مگر وہ صرف جعفر شوستری ہی بن سکے۔“

آیت اللہ برجدی جیسے عظیم مرجع کی والدہ بھی ہمیشہ انہیں با وضو ہو کر دودھ پلاتی تھیں ایک رات انہیں غسل کی حاجت تھی مگر شدید سردی کی رات میں گرم پانی کا اہتمام نہ تھا انہوں نے ٹھنڈے پانی ہی سے غسل کیا اور پھر بچے کو دودھ پلایا۔ اُن کی ماں کی ایسی مخلصانہ زحماتوں نے دنیائے اسلام کو ایسا فرزند عطا کیا جس نے علمی دنیا میں ایک انقلاب برپا کر دیا.....

شیخ مرتضیٰ انصاری جیسے عالم کی والدہ کو جب لوگوں نے اُن کی علمی جلالت پر مبارک باد دی تو انہوں نے فرمایا:

”اگر یہ مقام نبوت پر بھی فائز ہو جاتا تو مجھے کوئی تعجب نہ ہوتا یہ تو پھر درجہ اجتہاد ہے۔“

یہ بات سن کر لوگ حیران ہوئے اور وضاحت چاہی تو انہوں نے فرمایا:

”کہ اُن کی تربیت میں سب سے معمولی بات یہ تھی کہ اُس پورے عرصے میں، میں نے کبھی اُسے بغیر وضو دودھ نہیں پلایا۔ جب وہ کھانا کھانے کے قابل ہوئے تو اُن کو نوالہ بھی بغیر وضو نہیں کھلایا۔ اگر ایک وضو ٹوٹا نہ بھی ہوتا تھا تو بھی (الْوُضُو عَلَى الْوُضُو نُورٌ عَلَى نُورٍ) کے مصداق تجدد وضو کیا کرتی تھی۔“

ایک زمانہ تھا کہ شہر شیراز کی ماؤں نے وہاں کے بچوں کی ایسی تربیت کی تھی کہ وہاں کے نانوائی بغیر وضو کبھی تندور پر روٹیاں نہ لگاتے تھے۔ اور حدیث کساء پڑھ کر اور وضو کر کے تندور پر روٹیاں لگانے بیٹھتے تھے۔ جو مائیں دودھ پلانے سے پہلے وضو کی معمولی سی محنت کے نتیجے میں اتنے بڑے فائدے کی طرف متوجہ نہ ہوں وہ بھلا تربیت کے بعد کے مشکل امور کو کب انجام دے سکتی ہیں۔

اور جب یہ اہم ترین مرحلہ گزر جائے گا اور ایک بکڑی ہوئی اولاد اس کے سامنے کھڑے ہو کر زبان درازی کرے گی تب اُسے احساس ہوگا کہ کسی طرح وہ ماضی میں چلی جائے اور اپنی اُس غلطی کی تلافی کر دے جو اُس نے دودھ پلانے کے زمانے میں انجام دی تھی مگر افسوس اس مرحلے کو اب واپس نہیں لایا جاسکتا۔

بہت مقوی اور جراثیم کش ہوتا ہے جو اُسے بڑے ہونے تک Infections سے بچاتا ہے اور Antibodies بچے کے اندر پہنچ جاتی ہیں۔

دورانِ حمل جو وزن بڑھتا ہے وہ دودھ پلانے والی عورتوں میں جلد پرانی حالت پر واپس چلا جاتا ہے اُس کے لئے یہ دودھ پلانے کا عمل ایک بہترین مانع حمل بھی ہے۔ اور بچہ دانی بھی جلد اپنی پرانی حالت پر واپس چلی جاتی ہے۔

بچے کو دودھ نہ پلانے والی مائیں بچے کے جوان ہونے پر دودھ نہ پختہ کی دھمکی بھی نہیں دے سکتیں کسی نے کیا خوب کہا ہے کہ:

”وہ گھاس جو کہ باغوں میں پیدا ہوتی ہے اُس گھاس کی طرح نہیں ہو سکتی جو جنگلات میں پیدا ہوتی ہے اور ایسے بچوں سے کسی کمال کی کیا توقع کی جاسکتی ہے جو ناقص ماؤں کے سینے سے دودھ پیئیں۔“

ماؤں کو حق نہیں ہے کہ وہ اپنے ذاتی فائدے یا خیالِ خام یا بدن کو صحیح رکھنے کی وجہ سے بچے کو اُس کی روزی سے محروم کریں۔ ایسا نہیں کرنا چاہیے کہ وہ خشک دودھ اور حیوانات کے دودھ کو اپنے دودھ کے نعم البدل کے بہانے کے طور پر استعمال کریں۔

## ② دودھ پلاتے وقت ماں کا با وضو ہونا

جس کا اہتمام ماں کو ضرور کرنا چاہیے وہ یہ ہے کہ بچے کو دودھ پلاتے وقت با وضو رہے۔ کئی مثالیں ہیں کہ دنیا کے متقی باعمل اور صاحبانِ علم کی مائیں ہمیشہ انہیں با وضو رہ کر دودھ پلایا کرتی تھیں۔

آیت اللہ شیخ جعفر شوستری جیسا عالم عارف جن کی نصیحتیں لوگوں کے دل و دماغ پر فوراً اثر کرتی تھیں لوگوں نے ان کی والدہ سے پوچھا کیا آپ اپنے بیٹے سے خوش ہیں؟ فرمایا نہیں۔ لوگوں نے دریافت کیا کیوں؟ تو فرمایا:

”میں نے دو سال کی دودھ پلائی کی مدت میں انہیں ایک بار بھی وضو کے بغیر گود نہیں لیا اور نہ ہی بغیر وضو انہیں کبھی دودھ پلایا۔ اور میری آرزو تھی کہ وہ اخلاق و کردار میں امام جعفر صادقؑ کی شبیہ

☆ ہم اپنے بچوں کو 5 سال کی عمر میں نماز پڑھنے پر آمادہ کرتے اور 7 سال کی عمر میں نماز پڑھنے کا حکم دیتے ہیں۔ (امام باقرؑ - وسائل الشیعہ - جلد 3)

☆ ہر چیز کے لئے ایک آفت ہے اور نیکی کے لئے آفت بُرا دوست ہے۔  
(آئین تربیت - ابراہیم امینی)

طرف جانے ہی نہ دیں گے اور اُسکی شیطان سے حفاظت کریں گے۔

بہترین عادات کی چند مثالیں یہ ہیں :

- ۱۔ صدقہ دینے کی عادت..... روزانہ صبح اسکول جانے سے پہلے اور رات کو سوتے وقت بچے کے ہاتھ سے صدقہ دلوائیں۔ باپ کھلے پیسوں کا ہر ماہ اہتمام کرے تاکہ کسی دن بچے کا ناغہ نہ ہو اور آہستہ آہستہ صدقہ دینا اسکی ایک پختہ عادت بن جائے۔
- ۲۔ دوسروں کو سلام میں پہل کرنے کی عادت۔
- ۳۔ شکر یہ ادا کرنے کی عادت۔
- ۴۔ روزانہ کچھ نہ کچھ آیات اور سورہ کی تلاوت کی عادت۔
- ۵۔ روزانہ دعائے سلامتی امام زمانہ (اللَّهُمَّ كُنْ لَوْلِيكَ الْحُجَّةَ) پڑھنے کی عادت۔
- ۶۔ جلد سونے کی عادت۔
- ۷۔ اپنے کام کو اپنے ہاتھ سے کرنے کی عادت۔
- ۸۔ اسکول و مدرسہ میں Regular رہنے کی عادت۔
- ۹۔ جمعہ کے دن غسل جمعہ کرنے کی عادت۔
- ۱۰۔ بچہ اگر ذرا بڑا ہو جائے تو نمازوں کی اول وقت میں ادائیگی کی عادت۔
- ۱۱۔ کوئی کامیابی ملے، نعمت ملے تو اَلْحَمْدُ لِلّٰہ یا شُکْرًا لِلّٰہ کہنے کی عادت۔
- ۱۲۔ کوئی بھی اچھی چیز یا خوش کرنے والی خبر سُن کر سُبْحَانَ اللہ کہنے کی عادت۔
- ۱۳۔ سونے سے پہلے کوئی نہ کوئی دعا پڑھنے یا مرحومین کے لئے سورہ فاتحہ پڑھنے کی عادت۔
- ۱۴۔ آگے بڑھ کر دوسروں کی مدد کرنے کی عادت۔
- ۱۵۔ ہر 6 ماہ بعد ماں باپ کا گھر کی زائند چیزیں، کپڑے جوتے بچے کے ساتھ ملکر جمع کرنا اور انہیں غریبوں کو دینا تاکہ اس طرح بچے میں دوسروں کی مدد کا جذبہ ایک عادت بن جائے۔

جب لوگ گناہوں کا ارتکاب کرتے ہیں تو خداوند عالم اہل زمین پر عذاب نازل کرنے کا ارادہ کر لیتا ہے مگر جب جوانوں کو نماز (مسجد) کی طرف جاتے اور بچوں کو قرآن سیکھتے ہوئے دیکھتا ہے تو سب پر رحم فرماتا ہے اور عذاب میں تاخیر فرماتا ہے۔۔ (مولاعلیٰ من لا یحضرہ الفقیہ - جلد ۲)

جو مائیں ابھی دودھ پلائی کے مرحلے میں ہیں وہ خوش قسمت ہیں اس وقت سے فائدہ اٹھائیں اور جو اس مرحلے سے گزر گئیں ہیں وہ بھی مایوس نہ ہوں اور تربیت کے دیگر طریقوں پر بھرپور طریقے سے عمل کریں۔

③ دودھ پلائی کے عمل کے دوران ماں تلاوتِ قرآن یا دعائیں پڑھتی رہے یا سنتی رہے۔

بعض دعائیں مثلاً صحیفہ کاملہ سے امام سجاد کی تعلیم کردہ والدین کی بچے کے حق میں دعا پڑھتی رہے۔ دُعائے امام زمانہ پڑھے، بچے کے لئے امام ماننے کی فوج کا سپاہی بننے کی دعا کرے اور پھر قدرتِ خدا کا تماشا دیکھے کہ ماشاء اللہ بچہ کیا بنتا ہے؟

④ دودھ پلانے سے پہلے بِسْمِ اللّٰہِ الرَّحْمٰنِ الرَّحِیْمِ پڑھے اور گناہوں سے توبہ کرے۔

⑤ خندہ پیشانی اور تبسم و مسکراہٹ کے ہمراہ دودھ پلائے، یہ عمل بچے کے ذہن پر بہت اچھا اثر چھوڑے گا وہ عورت جو پہلے ہی گھر کے جھگڑوں سے تنگ دل ہو اور رات کو بچہ دودھ کے لئے روئے تو جھنجھلاہٹ اور غصے میں دودھ پلائے تو یہ عمل بچے کو گستاخ اور جھگڑالو بنادے گا۔

⑥ دودھ پلانے میں ماں تمام پریشانیوں سے پیچھا چھڑالے

⑦ شوہر کو چاہیے کہ اس کے بچوں کو دودھ پلانے والی ماں کی خطاؤں و غلطیوں کو معاف کرے اور گھر میں غصہ نہ کرے ورنہ یہ عمل اس کے بچے کی نفسیات کے لئے نقصان دہ ثابت ہوگا۔

## اصول نمبر 14

ماں باپ بچے میں بعض اچھی عادات کو راسخ کروادیں۔

مولاعلیٰ فرماتے ہیں: اَلْعَادَةُ طَبْعٌ ثَانٍ ..... ”عادت ایک دوسری فطرت بن جاتی ہے“ نیکیاں کرنے کی عادت بچے کی روح پر ایسے ملکوتی اثرات چھوڑے گی جو اسے کسی انحراف اور گمراہی کی

☆ ہر وقت کی ڈانٹ پھٹکار اور لعنت ملامت سے بچے کے سینے میں بغاوت کی آگ بھڑک اُٹھتی ہے۔ (مولاعلیٰ تحف العقول - ص 84)

۲۶۔ بچہ اپنے نانا، نانی یا دادا، دادی کے ہاتھوں کو بوسہ دے۔ اُن کی دعاؤں سے بچہ ہر شرّ شیطان سے محفوظ رہے گا۔

۲۷۔ سجدہ گاہ اگر میلی ہو جائے تو اُس سے صاف کروائیں۔

۲۸۔ بچے کی اچھی عادات کا تذکرہ دوسروں کے سامنے کریں تاکہ اُس کی حوصلہ افزائی ہو۔

۲۹۔ بہت سے کام اگرچہ والدین خود اپنے ہاتھ سے کر سکتے ہیں مگر اولاد کو اپنی خدمت کا موقع دینا اُن کی دنیاوی و اخروی زندگی میں کامیابی کے لئے بہت ضروری ہے۔

۳۰۔ بڑی اولاد کی ذمہ داری ہونی چاہیے کہ وہ بیماری میں والدین کو ڈاکٹر کے پاس لے کر جائیں اُن کے لئے دوائیں خرید کر لائیں۔

۳۱۔ ادھر ادھر آنے جانے، سودا سلف لانے میں اولاد کو Involve رکھا جائے تاکہ اُن کا احساس ذمہ داری بیدار رہے۔

۳۲۔ بجلی، گیس کے بل وغیرہ جمع کرنا اُن کی ذمہ داری میں شامل ہو۔

### حضرت رسول خدا ﷺ نے فرمایا

جو شخص ایک عورت کا انتخاب فقط اسکی خوبصورتی کیلئے کرتا ہے، وہ جو کچھ چاہتا ہے اُس میں نہیں پاتا۔ اور جو شخص ایک عورت سے فقط اسکی دولت کی خاطر شادی کرتا ہے

خدا اُسے اسکے حال پر چھوڑ دیتا ہے۔ لہذا تم پر لازم ہے کہ

ایک با ایمان اور دیندار ہمسر کا انتخاب کرو۔

(وسائل الشیعہ - جلد ۳)

☆ کم عقل اور بیوقوف عورت کے ساتھ شادی کرنے سے بچو کیونکہ زندگی اس کے ساتھ مصیبت اور درِ دُسر ہے اور اُس سے پیدا ہونے والے بچے تباہ ہو جائیں گے۔ (مولائی - وسائل الشیعہ - جلد ۱۵)

۱۶۔ عقیق کی انگوٹھی پہننے کی عادت۔

۱۷۔ دوسروں کو پانی پلانے کی عادت۔

۱۸۔ بزرگوں کے آنے پر احترام میں کھڑا ہو کر استقبال کرنے کی عادت۔

۱۹۔ ماں باپ کے کام کرنے یا اُن کی خدمت کرنے کی عادت۔

ماں باپ بچپن سے بچے کو اپنی خدمت کی عادت ڈلوائیں۔ بچے کو خدمت والدین کے فوائد بتائیں، خدمت والدین کے اجر و ثواب کے واقعات معصومین، واقعات علماء اور نیک لوگوں کے واقعات سنائیں کہ ماں باپ کی خدمت سے اُن کو کیا کیا فائدے حاصل ہوتے ہیں اور والدین کو اذیت پہنچانے کے کیا کیا نقصانات اور عذاب ہوتے ہیں۔

بچہ جب ماں باپ کا کوئی کام کرے یا خدمت کرے تو اسے خوب پیار کریں، دعائیں دیں، دوسروں کے سامنے اسکا تذکرہ کریں۔ تاکہ وہ اس عمل کو حوصلہ افزائی کی وجہ سے انجام دینے کی عادت بنالے۔ اور بڑا ہو کر خدمت والدین اس کے لئے نامانوس نہ ہو۔

۲۰۔ دوسروں کو اپنے ہاتھوں سے پانی پلائے۔

۲۱۔ بچہ نماز سے پہلے اپنے اور اپنے والدین کے کپڑوں پر خوشبو لگائے۔

۲۲۔ نمازوں کے اوقات میں بچہ گھر میں با آواز بلند اذان دے۔

۲۳۔ اگر آپ کو تلاوت قرآن کرنا ہے تو بچے سے کہیں کہ ادب و احترام سے قرآن لے کر آئے۔

۲۴۔ بچہ اپنے لئے اور آپ کے لئے جائز نماز بچھائے۔

۲۵۔ کسی غریب کو کچھ دینا ہو تو بچے کے ہاتھ سے دلوائیں۔

مولائے کائنات علی ابن ابی طالبؑ نے فرمایا:

میں نے خدا سے خوبصورت اور خوش قامت بچے طلب نہیں کئے بلکہ میں نے پروردگار سے دعا کی کہ مجھے ایسے فرزند عطا فرما جو خدا کے اطاعت گزار اور اس سے خوف کھانے والے ہوں تاکہ جب بھی میں انہیں اطاعت الہی میں مشغول دیکھوں تو میری آنکھوں کو ٹھنڈک ملے۔

(بحار الانوار - جلد ۱۰)



## بہترین استاد اور بہترین مدرسے کا انتخاب

والدین بچے کی دینی تربیت کے لئے تلاش و کوشش کر کے ایک بہترین استاد کا انتظام کریں یا کسی بہترین دینی مدرسے میں اسکا داخلہ کروادیں۔ مناسب اور بہترین استاد کے لئے اگر باپ کو کچھ مناسب پیسے خرچ کرنا پڑیں تو بھی یہ گھائے کا سودا نہیں۔

حضرت امام جعفر صادق علیہ السلام فرماتے ہیں کہ:

”اپنے بچوں کو احادیث سکھانے میں تیز رفتاری سے کام لو اس سے پہلے کہ مرجیہ (گمراہ لوگ تم سے غلط عقائد کو راسخ کرنے میں) تم سے بازی لے جائیں۔“ (اصول کافی جلد 6)

امام حسن عسکریؑ نے فرمایا:

”خدا قیامت کے دن ماں اور باپ کو بہت بڑا اجر عطا فرمائے گا، تو وہ عرض کریں گے کہ ہمارے رب ہم پر یہ فضل و کرم کیوں؟ ہمارے اعمال تو اس قابل نہیں ہیں۔ تو ان سے کہا جائے گا کہ: ”یہ اجر اس وجہ سے ہے کہ تم نے اپنے بچے کو قرآن کی تعلیم دی تھی، اُسے دین اسلام کی بصیرت عطا کی تھی اور اُس پر رسول خدا اور اُس کے ولی حضرت علیؑ کی محبت کے سلسلے میں محنت و مشقت کی تھی اور اُسے فقہ اسلامی کی تعلیم دی تھی۔“ (مستدرک الوسائل جلد 1 صفحہ 290)

## عذابِ جہنم سے حفاظت :

ایسے بہترین معلم کی تربیت سے والدین کو اس قدر ثواب ملتا ہے کہ رسول اسلام فرماتے ہیں کہ: ”جب معلم بچے کو بسم اللہ کی تعلیم دیتا ہے تو خدا اُستاد، بچے اور اُس کے والدین کو عذابِ جہنم سے محفوظ فرما دیتا ہے۔“

اگر والدین کچھ محنت کر کے ایک صحیح معلم کا انتظام کر لیں تو بُرے ماحول کا پروردہ بچہ بھی نیک ہو سکتا ہے۔ یزید ملعون کے گھر کے بُرے ترین ماحول میں پرورش پانے والا یزید کا بیٹا ایک صحیح معلم کی تربیت سے تبدیل ہو گیا اور جب اُسے یزید کے واصلِ جہنم ہونے کے بعد حکومت کی پیشکش ہوئی تو اُس نے یہ کہہ کر یہ پیشکش ٹھکرا دی کہ کاش میں ایسی دنیا ہی میں نہ آیا ہوتا کہ یزید جیسے باپ کا بیٹا ہوتا۔ یہ کہہ کر اتنا غم کیا کہ نوجوانی ہی میں انتقال کر گیا۔

نوامیہ سے تعلق رکھنے والے عمر ابن عبدالعزیز کو اس وقت حکومت ملی جب سابقہ سب حکمران مولاعلیؑ پر 70 سال تک سب و شتم کرتے رہے۔ انہوں نے 6 ماہ کے قلیل عرصے میں بہت سی برائیوں کو ختم کیا جن میں ایک مولاعلیؑ پر سب و شتم بھی ختم کروایا، وہ خود کہتے تھے کہ میں اگر کوئی اچھا کام انجام دیتا ہوں تو یہ میرے معلم کی صحیح تربیت کی وجہ سے ہے۔

متوکل عباسی کا بیٹا معتضد امام علی نقیؑ کا شیعہ تھا، اگرچہ اسکا ورثاتی کردار سیاہ تھا مگر صحیح معلم صحیح مدرسہ کی تربیت نے اسکو تبدیل کر دیا اور اُس نے اپنے دشمن اہل بیتؑ باپ کو اپنے ہاتھوں سے قتل کیا۔

## مولاعلیؑ کی وصیت :

والدین اس بات کو سمجھیں جو مولاعلیؑ نے اپنے بیٹے امام حسنؑ کو وصیت کرتے ہوئے فرمایا: ”بیشک کم سن بچے کا دل اُس خالی زمین کی مانند ہے جس میں جو بیج بھی ڈالا جائے اُس کو قبول کر لیتی ہے، لہذا اس سے پہلے کہ تمہارا دل سخت ہو جائے اور تمہارا ذہن دوسری باتوں میں الجھ جائے میں نے تمہیں تربیت دینے اور آداب سکھانے کے لئے قدم اٹھایا۔“

☆ امام جعفر صادقؑ نے فرمایا

عورت کی برکت اس کے اخراجات کم ہونا اور اسکا اچھی اولاد پیدا کرنا ہے اور

اسکی نحوست اسکے اخراجات زیادہ ہونا اور اسکا بُری اولاد پیدا کرنا ہے۔ (وسائل الشیعہ - جلد ۳)

☆ بچے کے لئے ماں کے دودھ سے بہتر کوئی چیز نہیں۔ (رسول خدا - مستدرک)

☆ 7 سال تک اپنے بچے کو کھیلنے کی اجازت دو اور 7 سال سے آدابِ زندگی سکھاؤ۔

(امام جعفر صادقؑ - بحار الانوار - جلد 10)

حضرت ابراہیمؑ نے اپنے اہل و عیال کے لئے دُعا کی تھی کہ: ”انہیں نماز گزاروں میں قرار دے۔“  
 رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي (سورہ ابراہیم آیت 40)  
 (اے میرے رب! مجھے نماز قائم رکھنے والا قرار دے اور میری اولاد میں سے بھی)  
 رسول خداؐ نے اسی وجہ سے فرمایا کہ:

”اپنے بچوں کو سات سال کی عمر میں نماز پڑھنے کا حکم دو“

### اولاد کو نمازی بنانے کا بہترین طریقہ :

اولاد کو نمازی بنانے کا سب سے بہترین طریقہ یہ ہے کہ بچے کے ماں باپ اور دیگر گھر والے نمازوں کی خوب پابندی کریں۔ بچہ جتنا دیکھ کر سیکھتا ہے اتنا زبانی وعظ و نصیحت سے نہیں سیکھتا۔ جب بچپن ہی سے والدین کو نماز پڑھتا دیکھے گا تو وہ خود بخود اُن کی نقل کرے گا۔

قرآن میں ایک جگہ پروردگارِ عالم نے اپنے حبیبؐ کو مخاطب کر کے فرمایا:

وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا (سورہ طہ 132)

”اور اپنے گھر والوں کو نماز پڑھنے کا حکم دو اور خود بھی اُس کے پابند رہو“

اس آیت میں خدا نے عجیب ترتیب رکھی ہے۔ بظاہر یہ ہونا چاہیے کہ پہلے خود نماز قائم کریں اور پھر اپنے گھر والوں کو نماز کا حکم دیں لیکن یہاں ترتیب الٹ دی ہے کہ پہلے اپنے گھر والوں کو نماز کا حکم دیں اور پھر خود اُس کی پابندی کریں اور اس ترتیب میں اس بات کی طرف اشارہ فرمایا دیا کہ آپ کا اپنے گھر والوں کو یا اولاد کو نماز کا حکم دینا اُس وقت تک فائدہ مند نہیں ہوگا جب کہ آپ اُن سے زیادہ اُس کی پابندی نہیں کریں گے۔

### حوصلہ افزائی اور انعامات :

نماز کا پابند بنانے کے لئے ماں باپ کو پیار، تحفے، انعامات، حوصلہ افزائی، تعریف، ڈانٹ ڈپٹ اور بعض اوقات ہلکی پھلکی مار اور ناراضگی کا سہارا لینا پڑ سکتا ہے۔ نماز فجر کی پابندی پر خصوصی انعام دینا۔ ایک ماہ یا ایک سال میں ایک نماز بھی قضا نہ ہونے پر مزید خصوصی انعام و اکرام سے نوازنا۔ اولاد کے لئے

☆ اپنے گھروں میں کبوتر رکھو کیونکہ تمہارے بچے جنّات سے نقصان پہنچنے سے بچ جاتے ہیں۔

(رسول خداؐ بحار الانوار۔ جلد 42)

مولاعلیؑ نے یہ بھی فرمایا کہ: ”کوئی سرمایہ اور میراث ادب سے بالا نہیں ہے۔“  
 اب پڑھانے والے اور تربیت دینے والے اُستاد کی بھی یہ ذمہ داری ہے کہ وہ بچے کو تعلیم دینے کو ایک خدائی مشن اور ذمہ داری سمجھے۔  
 رسول خداؐ سے مشابہت :

دوسروں کو تعلیم دینے اور تعلیمات دین سکھانے کا کام رسول خداؐ نے اپنی طرف منسوب کیا ہے اور فرمایا ہے کہ: ”بِالتَّعْلِيمِ أُرْسِلْتُ“ (یعنی میں تعلیم دینے کے لئے بھیجا گیا ہوں)۔ ایسا اُستاد بچے کو فقط زبردستی کر کے پڑھاتا نہیں ہے بلکہ اُس میں شوق بیدار کرتا ہے اُستاد کے دل میں اگر خلوص و محبت کی چاشنی ہو تو یہ بات بھگوڑے بچے کو بھی چھٹی کے دن سبق پڑھنے کے لئے آمادہ کر سکتی ہے۔

### اصول نمبر 16

اولاد کو کسی بھی طرح نمازی بنادیں۔

خواہ انعام، حوصلہ افزائی، تحائف خواہ ڈرا کر یا لالچ دے کر اُسے نماز کا پابند بنادیں

اولاد کے نمازی ہونے کی دعائیں مانگیں۔

اگر ماں باپ مختلف طریقوں کو اختیار کر کے اپنی اولاد کو بچپن ہی سے نماز کا عادی بنادیں تو یہ نماز اب برائیوں سے خود اُن کی حفاظت کرے گی اور خدا نخواستہ اگر بگڑ بھی جائیں تو ایک حد سے زیادہ خراب نہ ہوں سکیں گے۔ اور نماز انہیں واپس نیکی کی طرف لے آئے گی۔

قرآن میں پروردگارِ عالم ارشاد فرماتا ہے کہ: وَأْمُرْ أَهْلَكَ بِالصَّلَاةِ (سورہ طہ 132)

”اپنے گھر والوں کو نماز پڑھنے کا حکم دو“

قرآن میں حضرت اسماعیلؑ کی خصوصیت بیان کی گئی ہے کہ: ”وہ اپنے اہل و عیال کو نماز کی تلقین کرتے تھے۔“ (سورہ مریم 55)

☆ بچے کو لوگوں کے سامنے نصیحت کرنا اُس کی شخصیت پر کاری ضرب لگانے کے مترادف ہے۔

(مولاعلیؑ غرر الحکم)

## اولاد سے اظہارِ محبت نہ کرنے کا نقصان

والدین بڑے بچوں کی اظہارِ محبت کی نفسیاتی ضرورت کو محسوس کریں۔ بڑے ہونے پر ماں باپ کی طرف سے اظہارِ محبت کی ترسی ہوئی بیٹی جب کسی اوباش کی طرف سے محبت بھرے الفاظ سن لیتی ہے تو بڑے آرام سے اُس کے جھانسنے میں آ جاتی ہے۔ اُس کے اس دھوکہ میں آنے کا ایک بڑا سبب والدین کا اولاد سے اظہارِ محبت کو ترک کرنا ہوتا ہے۔

رسول اسلام فرماتے ہیں: جب تم کسی کو پسند کرتے ہو تو اس سے اپنی محبت کا اظہار بھی کرو، اظہارِ محبت سے صلح و صفائی وجود میں آتی ہے اور وہ تمہیں ایک دوسرے کے نزدیک کرتی ہے۔۔ (مستدرک الوسائل جلد ۲ ص ۶۷)

### اصول نمبر 18

بچے کے عقائد کی مضبوطی اور روحانی تربیت کے لئے کام کیجئے

والدین پوری کوشش کریں کہ بچے کے عقائد بگڑنے نہ پائیں اور اتنا کام کیا جائے کہ کہا جائے کہ والدین نے عقائد کی درستگی کے لئے کام کیا ہے۔ بچے کو کمیونسٹوں، غالیوں، مقصروں، ملنگوں، بے دینوں اور فاسق و فاجر افراد کے ہاتھ لگنے سے بچایا جائے۔

### اذان و اقامت ولوریاں

بچے کی پیدائش کے وقت اس کے کان میں اذان دینا دراصل عقائدِ حقہ سے اُس کی روح کو روشناس کرانا ہے۔ یہ اصل میں ایمان کا وہ بیج ہے جو کان کے ذریعے ہر بچے کے دل میں اُتارا جاتا ہے۔ ہر بچہ فطرتِ اسلام پر پیدا ہوتا ہے۔

☆ سچ بولنا انسان کو نجات دلاتا ہے اور جھوٹ انسان کو تباہ و برباد کر دیتا ہے۔

(رسول خدا - صحیفہ یحیٰ)

ابتدائی طور پر نماز کی پابندی میں انتہائی مؤثر ثابت ہوگا اور کچھ عرصے بعد نماز کی عادت ہو جائے گی پھر بغیر انعام کے بھی وہ اس عمل کو انجام دیں گے اور بڑے ہونے پر مکمل اخلاص کے ساتھ انجام دیں گے اور والدین اس ثواب جاریہ میں برابر کے حصہ دار ہوں گے۔

### اصول نمبر 17

بچے کے بڑے ہونے کے بعد بھی

اس سے محبت کا اظہار کرنے میں بخل نہ کریں۔

بعض ماں باپ جب بچہ چھوٹا ہوتا ہے تو اس سے تو اظہارِ محبت کرتے ہیں اور بچہ جب نوجوان یا کچھ بڑا ہو جائے تو اظہارِ محبت تدریجاً کم کرتے چلے جاتے ہیں بلکہ جب وہ اور بڑا ہو جاتا ہے تو بالکل ترک کر دیتے ہیں۔

سمجھتے ہیں کہ اب یہ بڑا ہو گیا ہے اظہارِ محبت سے بگڑ جائے گا۔ بڑے ہونے کے بعد کسی اظہارِ محبت کی ضرورت نہیں ہے جبکہ یہ بات بالکل غلط ہے۔ بچے بڑے ہونے پر بھی ماں باپ کے اظہارِ محبت سے خوش ہوتے ہیں اور اُن کی بے مہری پر افسردہ ہوتے ہیں۔

حدیث کساء میں بھی جگہ جگہ ”يَا قُرَّةَ عَيْنِي“ (اے میری آنکھوں کی ٹھنڈک) ، ”وَتَمْرَةَ قُوَادِي“ (اے میرے میوہ دل) کے الفاظ اولاد سے اسی طرح کے اظہارِ محبت کے پیغام کے طور پر بھی آتے ہیں۔ پیغمبر اسلام بھی گاہے گاہے حضرت فاطمہؑ سے اُن کے بڑے ہونے پر بھی محبت بھرے الفاظ استعمال کرتے تھے، محبت کا یہ حال تھا کہ اظہار کر کے فرماتے تھے کہ:

”فاطمہ میرا ٹکڑا ہے، جو اُسکو ناراض کرے گا وہ مجھے ناراض کرے گا“

شادی کے بعد بھی جب کبھی آپ گھر آتیں اپنی فرطِ محبت میں اپنی جگہ سے کھڑے ہو کر اُن کا استقبال کرتے، پیشانی چومتے اور اپنی جگہ پر بٹھاتے۔

☆ بڑا ہی خوش نصیب ہے وہ شخص جس کی کمائی پاک و پاکیزہ ہو۔۔

(رسول خدا - تاریخ یعقوبی)

☆ اسے ہمیشہ یاد دلاتے رہیں کہ خدا ہر حال میں انہیں دیکھ رہا ہے تنہائی میں، گھر میں، اسکول میں، کسی دوسرے کے گھر میں، ہر جگہ۔ اسے بتائیں کہ ہمارے بُرے اعمال امام زمانہ کو سخت غمگین کر دیتے ہیں۔

☆ بچے کی روحانی تربیت میں بچے کو سخاوت کی عادت ڈالیں تاکہ بڑا ہو کر وہ اس عظیم صفت کا حامل ہو جائے جو اکیلے بھی اسے جنت لے جانے کے لئے کافی ہے۔ اسکول کے لُنج میں اُس کو کچھ زیادہ چیزیں دیں اور اُسے بتائیں کہ اگر تم اپنے دوستوں کو بھی اس میں سے دو گے تو اللہ تمہیں اور زیادہ دے گا۔

☆ بچہ جب بولنے کے قابل ہو تو پہلا کلمہ لَا إِلَهَ إِلَّا اللَّهُ اُسے کہلوائیں۔ اُس کی تربیت کا بیج اس جملے سے پڑ جائے گا، ذہن میں جم جائے گا کہ میں اُس اللہ کا بندہ ہوں۔

کان اور آنکھ کے ذریعے جو بات ہو جاتی ہے وہ دل تک پہنچتی ہے۔ کانوں کو دل کا قیف کہا گیا ہے یعنی جو بات کان کے ذریعے آئی وہ قیف کے ذریعے دل میں اُتر گئی۔ اب جب آنکھوں سے گھر کا اسلامی ماحول دیکھے گا تو وہ بھی ذہن پر نقش ہو جائے گا۔

☆ بچے کو سمجھائیں کہ یہی اعضاء جن کے آرام و سہولت کے لئے ہم گناہ کرتے ہیں کل یہی ہمارے خلاف قیامت میں گواہی دیں گے۔

☆ بچے کو ترغیب دیں کہ وہ اپنے رشتہ داروں، دوستوں، سہیلیوں اور بھائی بہنوں کے لئے دُعا کرے۔

☆ بچے کے پاس اگر دو چیزیں ہیں مثلاً دو کھلونے ہیں تو ایک کھلونا کسی دوسرے بچے کو دلوایئے۔

کئی جوڑی جوتے ہیں تو ایک ماسی/چوکیدار یا ڈرائیور یا کسی غریب کے بچے کو دلوایئے۔ ضرورت سے زائد چیزوں کو روک کر رکھنے سے نفرت پیدا کروانے کی کوشش کریں۔

☆ چھوٹے چھوٹے سورہ بچے کو یاد کروائیں۔ غرض ہر نیکی کی عادت بچے کی روحانیت کو قوی کرتی جائے گی اور بلوغ کے بعد وہ ایک مضبوط راسخ العقیدہ اور بلند کردار کا مالک ہوگا۔

☆ غصہ عقلوں کو بگاڑ دیتا ہے۔۔ (رسول خدا - صلی اللہ علیہ وسلم)

اس لحاظ سے ولادت کے بعد اذان و اقامت اور مرنے کے بعد تلقین سنا کر فطرت کی یاد تازہ کی جاتی ہے۔ کان وہ واحد عضو ہیں جو سب سے پہلے اپنا کام شروع کرتے ہیں۔ عقائدِ حقہ کو بچپن ہی سے بچے کے دل و جان میں اُتارنے کے لئے ایمان افروز الفاظ پر مشتمل لوریاں بچے کی روحانی نشوونما میں بہت بڑا کردار ادا کرتی ہیں۔

اک اک تارہ گھگھوتا رہا۔ طرح کی لالینی اور عبث الفاظ پر مشتمل لوریاں بچے کو نہ سنائیں۔

اللہ ایک ہے، پنجتن پانچ ہیں، امام بارہ ہیں، معصوم چودہ ہیں اس طرح کی لوریاں یا اللہ اللہ حق اللہ ، لا الہ الا اللہ خاص rhythm اور خوش الحانی سے سنائیں۔

## چند اہم اقدامات

☆ بچے کو کھانا کھلاتے وقت اُس سے پوچھیں کہ یہ سب نعمتیں کس نے دیں ہیں اُسے بتائیں اللہ نے۔

کس کے وسیلے سے ہمیں پہنچائیں؟ اُسے بتائیں کہ محمد و آل محمد کے وسیلے سے۔

☆ بچے کو گاہے بگاہے قیامت، جنت، دوزخ، دجال، شیطان کے متعلق روزانہ کچھ نہ کچھ بتائیں تاکہ وہ عملی زندگی میں دینی اور روحانی اعتبار سے ہوشیار ہو سکے اور وہ اپنی معلومات کو عمومی زندگی کے مسائل پر منطبق کر سکے۔

ایک دفعہ ایک مچھیرا اپنی چھوٹی بیٹی کے ساتھ کشتی میں بیٹھا مچھلیاں پکڑ رہا تھا۔ وہ جو مچھلیاں پکڑ کر کشتی میں ڈالتا اُس کی بیٹی وہ اٹھا کر دوبارہ دریا میں پھینک دیتی۔ باپ حیران ہوا، پوچھا بیٹی تم ایسا کیوں کر رہی ہو تو کہنے لگی کہ بابا رسول خدا نے فرمایا ہے کہ: ”مچھلی جب ہی جال میں پھنستی ہے جب وہ اللہ کے ذکر سے غافل ہو“۔ مجھے اچھا نہیں لگا کہ ایسی مچھلی کھاؤں جو ذکر خدا سے غافل رہی ہو۔

☆ محمد و آل محمد کی محبت بچے کے دل میں پیدا کریں۔ جب انکا ذکر آئے تو سب گھر والے بلند آواز سے درود پڑھیں۔ خود بخود اُن کی محبت دل میں ترقی کرے گی۔

☆ سستی و کاہلی سراسر تباہی کی بنیاد ہے۔۔ (رسول خدا - صلی اللہ علیہ وسلم)



## اصول نمبر 19

اگر اولاد بالکل نہ سمجھ رہی ہو تو اولاد کے لئے  
مندرجہ ذیل چیزیں ضرور انجام دیں

1 اولاد کو اہم امور سمجھانے اور نصیحت کرنے سے پہلے تاثیر کے لئے دو رکعت نماز پڑھ کر دعا کریں کہ اے میرے اللہ میں آج اپنے بیٹے یا بیٹی کو سمجھانا چاہتا ہوں آپ ہی اس کے دل میں میری بات اتار دیں۔ پروردگار تو ہی دلوں کا مالک ہے محمد و آل محمد ﷺ کا واسطہ، میرے بیٹے/بیٹی کو ہدایت دے دیجئے۔ اس دعا کے بعد جو چیزیں سمجھانا چاہتے ہیں سمجھائیں انشاء اللہ ضرور کامیابی ہوگی۔ بس سمجھاتے وقت اس بات کو یقینی بنائیں کہ لہجہ بالکل نرم اور غصہ سے پاک ہو۔

کیونکہ حق بات، حق نیت اور حق طریقے سے کہی جائے تو ضرور مؤثر ہوتی ہے جہاں بات مؤثر نہیں ہوتی وہاں ان تین باتوں میں سے کوئی ایک ضرور مفقود ہوگی یا تو بات حق نہ ہوگی یا نیت حق نہ ہوگی یا حق طریقے سے نہ کہی گئی ہوگی۔

2 اگر اولاد نہ سمجھ رہی ہو اور آپ سے بدکلامی کر رہی ہو تو خدا سے استغفار کریں۔ اور غور کریں کہ کہیں آپ نے تو کبھی اپنے والدین کے سامنے ایسی بدتمیزی یا بدکلامی سے کام نہیں لیا تھا کہ کہیں یہ مکافاتِ عمل کے تحت آپ کو سزا دی جا رہی ہو۔ اگر والدین حیات ہوں تو آپ اُن سے معافی مانگیں یا بہترین سلوک کے ذریعے اُن کا دل جیت کر توبہ و استغفار کے ذریعے ماضی کی اُس غلطی کی تلافی کریں۔

3 کوشش کریں کہ پانی میں اگر زمزم ملا کر ایک دعا پڑھ کر اس پر پھونک ماریں اور وہ پانی سب گھر والے پیئیں تو انشاء اللہ پینے والے ہر خرابی اور بیماری سے نجات پائیں گے۔

اللَّهُمَّ اجْعَلْهُ عِلْمًا نَافِعًا وَرِزْقًا وَاسِعًا وَشِفَاءً مِّنْ كُلِّ دَاءٍ وَسُقْمٍ

☆ فرزند کے حقوق میں سے ایک یہ ہے کہ باپ اُسے قرآن مجید کی تعلیم دے۔۔

(مولاعلیٰ - نبی البلاغہ)

4 حضرت امام جعفر صادقؑ ارشاد فرماتے ہیں کہ:

”جو شخص سورہ صف کو اولاد کے اطاعت گزار ہونے کی نیت سے 107 مرتبہ تلاوت کرے تو اسکی اولاد اُس کی مطیع و فرمانبردار ہو جائے گی۔“

5 رسول خدا ارشاد فرماتے ہیں کہ:

”جو سورہ یونس کو لکھ کر گھر میں رکھے اور گھر میں موجود تمام افراد کا نام لے تو اگر اُن میں کوئی عیب یا نقص ہوگا تو وہ ظاہر ہو جائے گا (اور وہ اپنی اصلاح کر سکے گا)۔“

## اصول نمبر 20

تربیتی کاموں کو جامع منصوبہ بندی اور مشاورت کے ساتھ انجام دیں

گھر والوں، رشتہ داروں، اسکول و مدرسہ کو اعتماد میں لیں۔ اُن کی عمر، اور ہر بچے کے مطابق تربیت الگ ہوگی۔ پیغمبر اسلام فرماتے ہیں کہ:

”وہ گھر جو حکیمانہ منصوبوں اور پروگرامز سے خالی ہو وہ ویرانہ اور خراب ہوتا ہے۔“

والدین کو چاہیے کہ وہ گھر والوں، اور قریبی رشتہ داروں کو اعتماد میں لیں۔ بچوں کی پرابلمز کو اُن سے Share کریں۔ مشورہ مانگیں۔ پھر جواب پس میں طے کریں اس پر عمل درآمد شروع کریں اس طرح بچے کی تربیت میں بہت سے لوگ ذمہ داری محسوس کریں گے اور اس کو بگڑنے سے بچا سکیں گے۔

اسی طرح اولاد کے اچھے دوستوں سے بھی Meetings کریں اور اُن کو بھی اعتماد میں لے کر بیٹے یا بیٹی کی پڑھائی یا اخلاقی خرابیوں کو Discuss کریں اور اُن سے مشورہ لیں تاکہ وہ بھی اس پر خصوصی نگاہ رکھیں اور تربیتی عمل ہر طرح سے مکمل ہو جائے۔

☆ علم ہر مشکل میں انسان کی مدد کرتا ہے۔۔ (رسول خدا - صحیفہ پنچتن)

## اصول نمبر 21

## اپنی اولاد کے لئے دعائیں کریں

یہ عمل سنتِ انبیاء و معصومینؑ ہے۔ اس آسان کام میں نہ تو پیسے خرچ ہوتے ہیں اور نہ جان مارنا پڑتی ہے۔ اگر والدین اولاد کے لئے خوب دعاؤں کا اہتمام کر لیں تو بگڑی ہوئی اولاد کا نیک ہو جانا کوئی بعید نہیں ہے۔

سورۃ فرقان آیت 74 میں ارشاد ہوتا ہے :

”اے ہمارے پروردگار! ہم کو ہماری بیویوں اور اولادوں کی طرف سے آنکھوں کی ٹھنڈک (یعنی راحت) عطا فرما اور ہم کو متقین کا پیشوا بنادے۔“

اس سے یہ بات بھی معلوم ہو جاتی ہے کہ خدا کے مقبول بندے فقط اپنے نفس کی اصلاح اور اعمالِ صالحہ ہی پر قناعت نہیں کر لیتے بلکہ اپنے اہل و عیال کی بھی اصلاحِ اعمال کی فکر و کوشش کرتے ہیں۔

## قرآنی دعائیں

سورۃ ابراہیمؑ آیت 40 میں ہے کہ:

”اے میرے رب! مجھ کو بھی نماز کا خاص اہتمام رکھنے والا بنادے اور میری اولاد کو بھی اے ہمارے رب اور میری یہ دعا قبول کر لیجئے۔“

سورۃ ابراہیمؑ آیت 35 میں ہے کہ:

”اے میرے رب! مجھ کو اور میرے فرزندوں کو بتوں کی عبادت سے بچائے رکھنا۔“

سورۃ آل عمران آیت 38 میں ہے کہ:

”میرے پروردگار آپ مجھے اپنی طرف سے پاکباز اولاد عطا فرمائیے۔“

☆ خوبصورت بچہ پیدا کرنے کے لئے ضروری ہے کہ بیویوں کو کھجور کھانے کے لئے دی جائیں۔

(حضرت امام جعفر صادقؑ - بحار - جلد 63)

یہی وجہ ہے کہ شبِ زفاف کی دعاؤں میں دلہن کی پیشانی پر ہاتھ رکھ کر اس دعا کو پڑھنے کی تاکید آئی ہے جو بحار الانوار جلد 103 میں مذکور ہے۔

”خدا یا مجھے میری امانت مل گئی ہے اور عقد و نکاح کے قوانین کے مطابق وہ مجھ پر حلال ہو گئی ہے اب اس سے مجھے سالم اور مبارک فرزند (اولاد) عطا فرما اور شیطان کو میری اولاد سے دور اور ناامید فرما۔“ اور جب حمل ظاہر ہو تو وہ دعا کرے جو والدہ مریمؑ نے کی تھی جو سورۃ آل عمران کی آیت 35 ہے

اِذْ قَالَتِ امْرَأَتُ عِمْرَانَ رَبِّ اِنِّیْ نَذَرْتُ لَکَ مَا فِیْ بَطْنِیْ مُحَرَّرًا فَتَقَبَّلْ مِنِّیْ ۚ اِنَّکَ اَنْتَ السَّمِیْعُ الْعَلِیْمُ ۝

ترجمہ: ”جب عمران کی بیوی نے کہا کہ اے میرے پروردگار! جو بچہ میرے پیٹ میں ہے میں اسکو تیری نذر کرتی ہوں اور اسے دنیا کے کاموں سے آزاد رکھوں گی بس تو اسے قبول فرمالے، یقیناً تو سننے والا اور جاننے والا ہے۔“

ہم نے آج تک کوئی ماں ایسی نہ دیکھی جس نے خدا کے دین کے لئے اولاد کو وقف کرنے کی نذر مانی ہو اور پھر ایسا کر کے بھی دکھایا اور اسے دنیا کے کاموں سے آزاد رکھا ہو۔ کوئی باپ ایسا نہیں دیکھا کہ جس نے کہا ہو کہ بیٹا فکر نہ کرو تمہارا سارا خرچ میں اٹھاؤں گا جو تم دین کا کام کرو۔

نجانے مومنین میں ایسے والدین کب پیدا ہوں گے؟

صحیفہ کاملہ سے ایک دعا:

☆ ان قرآنی دعاؤں کے علاوہ والدین صحیفہ کاملہ سے امام زین العابدینؑ کی اولاد کے حق میں والدین کی دعا پڑھنے کا ضرور اہتمام کریں۔

عملِ اُمِّ داؤد :

☆ اس کے علاوہ ماں اپنی اولاد کے لئے مفاہیج الجنان سے عملِ اُمِّ داؤد کرنے کا بھی اہتمام کرے۔

☆ بااخلاق اور خوب سیرت بچہ پیدا کرنے کے لئے عورت کو ناشپاتی کھلائیں۔

(رسول خدا - بحار جلد 63)

## سورہ بقرہ کی تلاوت :

☆ رسول خدا ارشاد فرماتے ہیں کہ: ”جس گھر میں سورہ بقرہ کی تلاوت ہو شیطان وہاں سے فرار ہو جاتا ہے۔“

لہذا مندرجہ بالا تمام دعائیں، قرآنی سورہ اور قرآنی آیات اولاد کی تربیت میں مکمل خلوص کے ساتھ انجام دینا ہیں کہ خدا کی مدد کے بغیر کوئی کام انجام نہیں پاسکتا۔

### اصول نمبر 22

تربیت اولاد کے سلسلے میں والدین اپنا مطالعہ بڑھائیں

مندرجہ ذیل کتابوں کا مطالعہ بہت مفید ہے جو اردو زبان میں بھی دستیاب ہیں۔

- 1۔ اصول تربیت..... علامہ ابن حسن نجفی
- 2۔ تربیت فرزند..... آیت اللہ حسین مظاہری
- 3۔ گھر ایک جنت..... اُستاد حسین انصاریان
- 4۔ آئین تربیت..... آیت اللہ ابراہیم امینی
- 5۔ تعلیم و تربیت کے سنہری اصول..... رضا فرہادیان
- 6۔ داستان ازواج و تربیت..... آقائے مہدی شمس الدین
- 7۔ بچے کی تربیت..... مولانا رضا غفاری
- 8۔ اولاد نیک کیسے ہو؟..... ڈاکٹر حکیم مبارک علی
- 9۔ بچوں کی تربیت..... شیخ علی مدبر نجفی
- 10۔ تربیت اولاد..... مولانا جان علی شاہ کاشمی

## سورہ حم کی تلاوت :

☆ حضرت امام جعفر صادقؑ ارشاد فرماتے ہیں:

”جو سورہ حم کو اولاد کے اطاعت گزار ہونے کی نیت سے 107 مرتبہ تلاوت کرے تو اسکی اولاد مطیع و فرمانبردار ہو جائے گی۔“

## سورہ یوسف لکھ کر گھر میں رکھنا :

☆ رسول خدا ارشاد فرماتے ہیں کہ: ”جو سورہ یوسف کو لکھ کر گھر میں رکھے اور گھر میں موجود تمام افراد کا نام لے تو اگر ان میں کوئی عیب یا نقص ہوگا وہ ظاہر ہو جائے گا (اور وہ اپنی اصلاح کر سکے گا)۔“

## واجب نماز کے بعد سورہ قدر کی تلاوت :

☆ شیخ کلینیؒ نے امام جعفر صادقؑ سے روایت نقل کی ہے کہ آپؑ نے فرمایا: ”جو شخص ہر فرض نماز کے بعد سورہ قدر کے تلاوت کرے تو خدا اس کے لئے دنیا و آخرت کی بھلائی جمع کر دے گا اور اسکو، اس کے والدین کو اور اس کی اولاد کو بخش دے گا۔“

## سورہ نور کی تلاوت :

☆ حضرت امام جعفر صادقؑ کی روایت کے مطابق سورہ مبارک نور کی تلاوت کرنے سے اس کی ناموس اور عزت محفوظ رہتی رہے گی اور اگر ہر رات اس سورہ کو پڑھے گا تو اسکے گھر والوں میں سے کوئی بھی مرتے دم تک زنا سے آلودہ نہ ہوگا۔

☆ دین داری سے عزت ملتی ہے۔۔ (رسول خدا - صحیفہ پنجمین)

☆ نیکی کرنے سے عمر بڑھ جاتی ہے اور گناہ کرنے سے روزی چھن جاتی ہے۔۔

(رسول خدا - صحیفہ پنجمین)

سے پیدا ہونے والی اولاد کا سعادت مند ہونا بہت مشکل ہے۔ ایسی ہی عورتوں کے بارے میں رسول خدا کا ارشاد ہے کہ: ”اگر وہ آخری زمانے میں سانپ اور بچھو پیدا کریں تو یہ اس سے بہتر ہے کہ وہ بچے پیدا کریں۔“

یعنی جہالت و فسق و فجور کے کارخانے سے کبھی سعادت مند انسان پیدا نہیں ہو سکتے۔

### اصول نمبر 23

#### اولاد کی نفسیاتی تربیت کیجئے

۱۔ بعض اوقات والدین غیر شعوری طور پر بچوں کو نافرمانی پر ابھارتے ہیں۔

مثلاً کسی امر میں سنجیدگی اور مستحکم انداز سے بات کرنے کے بجائے منت سماجت کر کے اور ڈرا دھمکا کر یا بچے کے مطالبے کو پورا کر کے یا کسی چیز کا وعدہ کر کے بات منواتے ہیں اُن تمام رویوں کی وجہ سے بچہ اس نتیجے پر پہنچ جاتا ہے کہ نافرمانی کی جاسکتی ہے۔

لہذا والدین کو چاہئے کہ وہ بچوں و نوجوانوں کے سامنے اپنے مطالبات کو سنجیدہ اور مستحکم طریقے سے اس انداز میں بیان کریں جس میں بچے سے محبت و احترام کا رویہ بھی ہو والدین کا لہجہ و طرز عمل کھوکھلا یا اعتماد سے خالی نہ ہو۔

۲۔ مارنے پیٹنے کے نفسیاتی اثرات بہت بُرے ہوتے ہیں اس سے حتی الامکان پرہیز کیا جائے اس رویے سے بچہ جھوٹ بولنا سیکھتا ہے اور بڑا ہو کر وہ اپنے تعلقات والدین سے توڑ کر نفسیاتی طور پر اپنی زندگی اُن سے جدا کر لیتا ہے۔

بچوں اور جوانوں کی بدتمیزی کے سامنے غصہ کا مظاہرہ اور اُن پر سختی تربیت کے سب سے نقصان دہ راستوں میں سے ایک ہے۔

۳۔ نفسیاتی تربیت میں بچے سے محبت آمیز الفاظ اور حوصلہ افزائی اُنہیں مایوسی سے نکال کر کامیابی کی راہوں پر ڈالتی ہے۔

11۔ مثالی ماں ..... مرکز علم و عمل قم

12۔ والدین اور سرپرستوں کی ذمہ داریاں ..... رضا فرہادیان

13۔ تربیتِ اولاد اور جدید تحقیقات ..... محمد انور بن اختر

14۔ اپنے بچے کی دماغی قوت بڑھائیے ..... گوہلم رابرٹس

15۔ پیارا گھر ..... آقائے حسین مظاہری

16۔ اسلام و تربیتِ اولاد ..... شیخ عبداللہ ناصح علوان

ان کتابوں کے علاوہ بھی بچوں کی نفسیات بچوں کی صحت اور اُن کی ذہنی و مذہبی تربیت پر مبنی دیگر کتابیں، مقالے اور معلومات مسلسل بڑھاتے رہیں۔

جوان والدین کمپیوٹر اور انٹرنیٹ کے متعلق بھی اپنی معلومات میں اضافہ کریں تاکہ نئی تحقیقات اور نئی مفید معلومات بھی حاصل ہوں اور بچوں کی کمپیوٹر Activities پر نگاہ رکھی جاسکے اور اولاد بھی والدین کو دقیقہ اور پرانے زمانے کا سمجھ کر اُن کی باتوں کو نظر انداز نہ کرے۔

غیر شادی شدہ نوجوانوں کو اور جن کی شادی قریب ہو ازدواج، گھرداری، انتخاب، ہمسر، اور تربیتِ اولاد کی پیشگی معلومات حاصل کرنی چاہئیں۔ آج کی لڑکی کل کی ماں ہے، آج کا یہ کھلنڈ رانہ نوجوان کل کا ذمہ دار باپ ہے۔ اس ماں اور اس باپ کو آج ہی سے کھانے پینے، رہنے سہنے، آنے جانے، تربیت و ایمان میں غور و فکر کرنا چاہئے اور اپنی معلومات بڑھانا چاہئیں تاکہ اُس کی پاسداری سے پاک صحیح و سالم اور باادب اولاد پیدا ہو۔

پہلے سے شادی شدہ اور صاحبِ اولاد افراد اور بزرگوں اور دینی درد رکھنے والی تنظیموں کو نوجوانوں کے لئے ایسے دروس اور پروگرامز، سیمینار وغیرہ منعقد کرنے چاہئیں جو نوجوانوں کے لئے مفید ہوں۔

تاکہ وہ نوجوان علم و عمل و تقویٰ و پرہیزگاری سے آراستہ ہو کر اس مقدس رشتہ ازدواج کے بندھن میں بندھیں۔ اگر نوجوان خصوصاً لڑکی بے ادب، بدتمیز، بدچلن، پھوہڑ، بے پرواہ، بے حجاب ہوگی تو اُس

☆ بد زبان اور گالیاں دینے والا مومن کہلانے کا حقدار نہیں۔۔

(رسول خدا - صلی اللہ علیہ وسلم)

☆ والدین کے ساتھ نیک سلوک کرنا خدا کے غضب و ناراضگی کو دور کرتا ہے۔

(حضرت فاطمہ زہرا - صلی اللہ علیہا وسلم)



۴۔ ماں باپ ایک دوسرے سے بچوں کے سامنے مسلسل خلوص، انتہائی ادب و احترام کا خیال کریں۔

آپس میں دونوں کا عزت و احترام کا سلوک اولاد میں نفسیاتی طور پر سرایت کرے گا۔

۵۔ بچے کی چیزوں کو استعمال کرنے سے پہلے اُس سے اجازت لیں یا رضی کریں اس سے بچہ اپنا احترام اور اہمیت محسوس کرے گا۔

۶۔ بچوں کو چھوٹی چھوٹی پریشانیاں انہیں خود ہی حل کرنے دیں فوراً اُن کی مدد کے لئے نہ دوڑ پڑیں اس سے نفسیاتی طور پر بچہ کمزور ارادے کا، بزدل اور ڈرپوک بن جائے گا۔

۷۔ بچے کے سامنے لوگوں کے اچھے و نیک کاموں کا ذکر، شجاع افراد کی بہادریوں کا ذکر بہترین صفات رکھنے والے اور علم و عمل کے حامل افراد کا ذکر اُن کو نفسیاتی طور پر بلند ہمت بناتا ہے۔

۸۔ بچے کا عزت و احترام ہمیشہ ملحوظ خاطر رکھنا چاہیے رسول خدا امام حسن و امام حسینؑ کی خاطر نماز کے سجدوں کو طول دے دیتے تھے۔ کبھی بچوں کی کسی وجہ سے نماز کو جلد ختم کر دیتے تھے اور کہتے تھے کہ: ”اپنے بچوں کا احترام کرو اور اُن کے ساتھ ادب اور اچھے طریقے سے پیش آؤ“

کیونکہ یہ عزت و احترام بچے پر نفسیاتی اعتبار سے تربیت میں بہت بڑے فائدے کا حامل ہے۔  
۹۔ بچوں کی شرارتوں کو ہمیشہ منفی طور پر نہ لیا جائے۔ اُن کی چستی اور پھر تیل پین اور اُچھلنے کودنے پر انہیں نہ ٹوکا جائے۔

رسول خدا فرماتے ہیں: ”کتنا اچھا ہے کہ بچہ کمسنی میں چست و تیز ہوتا کہ بڑا ہو کر پرسکون اور باوقار شخصیت حاصل کر سکے۔“

یعنی بچے کو یقیناً چست و تیز ہی ہونا چاہیے۔

ایک اور حدیث میں ہے کہ: ”بچپن میں بچے کا شریرو چاق و چوبند ہونا مستقبل میں اُس کے عقلمند ہونے کی نشانی ہے۔“

☆ مجھے کسی کی غیبت سننے سے سخت نفرت ہے۔۔

(امام حسنؑ - صحیفہ پنچتن)

۱۰۔ بچے کی تعریف و حوصلہ افزائی بچے کو نفسیاتی طور پر بہت مضبوط بناتی ہے مگر اس تعریف میں مندرجہ ذیل باتوں کا خیال رکھنا چاہیے:

1۔ تعریف بچے کی نہ ہو اُس کے اچھے کام کی ہو۔

2۔ وہ کام واقعی تعریف کے قابل ہو وقتی طور پر بچے کو خوش کرنے کے لئے بلاوجہ تعریف نہ کی جائے۔

3۔ حوصلہ افزائی و تعریف رشوت کے طور پر نہ کی جائے۔ مثلاً یہ نہ کہیں کہ اگر تم اپنے بھائی کو نہیں مارو گے تو تم کو ٹانی ملے گی۔ اس صورت میں بچہ سوچ سکتا ہے کہ اگر ٹانی نہ ملی تو وہ بھائی کو مار سکتا ہے۔

4۔ بچے نے اگر محنت سے کوئی کام مکمل کیا ہو تو سب کے سامنے تعریف بہت ہوتی ہے۔

5۔ ہر وقت تعریف نہیں ہونی چاہیے اس سے وہ خود پسند اور مغرور بن سکتا ہے۔

6۔ حوصلہ افزائی تعریف فقط وسیلے کے ذریعے ہو اور اسے ہدف کی شکل نہ دی جائے کہ وہ اس تعریف کو سننے کے بعد ہی اپنے کاموں کو انجام دیں۔

۱۱۔ کوشش کریں کہ گھر میں حتی الامکان کم قوانین بنائیں۔ لیکن بہتری کے لئے گھر میں بنائے گئے اہم قوانین پر سختی سے عمل پیرا ہوں۔ اگر ہر چھوٹی بڑی بات کو قانون کے طور پر رائج کریں گے تو بچہ سمجھ نہیں پائے گا کہ کون سی چیز اہم ہے۔

مثلاً راتوں کو دیر تک جاگنے پر پابندی یا رات گئے دوستوں کے پاس سے آنے پر کوئی مناسب سختی پر مبنی قانون بنایا جاسکتا ہے کہ رات گئے گھر سے باہر رہنا یا دیر تک جاگنے پر پابندی ہے۔

۱۲۔ بچے جب خوشگوار اور اچھے موڈ میں ہوں تو یہ وقت نصیحت کرنے کا یا یاد دہانی کرانے کا بہترین وقت ہے کیونکہ بچے کا دل اس وقت نصیحت یا یاد دہانی کی قبولیت کے لئے آمادہ ہوتا ہے۔

۱۳۔ بچہ جب تھکا ہوا ہو یا سست ہو اس وقت اسے کسی کام کے لئے مجبور نہ کریں اس سے وہ آپ کی نافرمانی پر اُتر آئے گا۔

☆ معاف کر دینا بہت بڑی نیکی ہے۔۔ (مولاعلیؑ - صحیفہ پنچتن)

- ۱۸۔ بچے کو عزم و ہمت سے بھرپور کہانیاں سنائیں اس سے بچے کے اندر کا خوف ختم ہو جائے گا۔
- ۱۹۔ اس بات کا خیال رکھیں کہ بچہ اپنے سے زیادہ بڑے بچوں کو اپنا دوست نہ بنائے اس کے بُرے اثرات بچے پر پڑیں گے۔
- ۲۰۔ بچے کو کبھی کسی چیز سے نہ ڈرائیں مثلاً جن بھوت چڑیل۔ اللہ بابا، یا خیالی مخلوق وغیرہ سے۔
- ۲۱۔ بچے کی ہر خواہش کو ہرگز پورا نہ کریں اس سے بچہ خود سر اور بے صبر ہو جائے گا۔

### اصول نمبر 24

#### بچے یا نوجوان کی کبھی توہین نہ کریں

- ☆ وہ بچے جن کی شخصیت بچپن میں چیخ و پکار، گالم گلوچ سے مجروح ہو گئی ہو وہ بڑے آرام سے غیروں سے تعلق قائم کر لیتے ہیں اور بعض اوقات جرائم پیشہ افراد کے ہتھے چڑھ جاتے ہیں۔
- ☆ بعض اساتذہ بُرے الفاظ کہہ کر یا انہیں کلاس سے نکال کر، اُن کا مذاق اڑا کر اُن کی بے عزتی کر کے، دوسرے بچوں کے سامنے انہیں بے عزت کر کے اُن کے دل سے تعلیم کی محبت نکال دیتے ہیں اور اُس کا دل تعلیم سے مکمل طور پر اُچاٹ ہو جاتا ہے۔
- ہوسکتا ہے کہ اس ڈانٹ پھٹکار، توہین و بے عزتی پر وہ خاموش ہو جائے جواب میں کچھ نہ کر سکے مگر ہوسکتا ہے کہ جوان ہو کر راکھ میں بجھی چنگاری کی طرح یا کچھ عرصہ گزرنے کے بعد ایک اسپرنگ کی طرح کھل کر گناہ گار و سرکش ہو جائے اور اُس وقت پھٹ پڑے۔
- ☆ والدین یہ بات یاد رکھیں کہ بچے بڑوں سے زیادہ اپنی شخصیت کا احساس کرتے ہیں اُن سے وہی رویہ اختیار کرنا چاہیے جو کسی بڑے عاقل کے لئے پسند کیا جاتا ہے۔

☆ کسی کا دل دکھانا جہنم میں جانے کا سبب بنتا ہے۔۔ (رسول خدا - صلی اللہ علیہ وسلم)

۱۴۔ بچے کا ذہنی یا دماغی طور پر یا اسکول میں پڑھائی میں کمزور ہونا اس بات کی دلیل نہیں ہے کہ وہ ہمیشہ ایسا ہی رہے گا۔

کتنے ہی بچے ایسے گزرے ہیں جو ابتدائی طور پر کند ذہن اور اسکول میں کمزور رہتے تھے مگر بعد میں ایسے کام کر گئے جو بڑے بڑے ذہین اور پوزیشن ہولڈرز بھی نہ کر سکے۔

بچے کو سازگار ماحول اور آسانیاں مہیا کریں انشاء اللہ وہ بعد میں تبدیل ہو جائے گا۔ اس سے مایوس ہو کر اُسے بُرا بھلا کہنے سے وہ نفسیاتی طور پر مزید باؤ کا شکار ہو جائے گا۔ ایسے بچوں کو جوصلے کی ضرورت ہوتی ہے ڈانٹ پھٹکار کی نہیں۔

۱۵۔ بچے کے کاموں یا غلط فیصلوں پر اُسے لعنت ملامت نہ کریں۔ مثلاً بچے سے کوئی چیز بازار سے منگوائی اور وہ غلط لے آیا تو مت کہیں کہ گدھے یہ کیا اٹھلاتے ہو۔ بہتر ہے کہ تم سے آئندہ کوئی کام ہی نہ کہا جائے۔

کوئی اپنی پسند سے کپڑا خرید لائے تو کبھی نہ کہیں کہ اس پینڈو کو دیکھو یہ کیسی گھٹیا چیز اٹھالایا ہے۔ اس سے اس کا دل ہوسکتا ہے کہ ٹوٹ جائے کہ شاید وہ ساری زندگی کسی صحیح چیز کا انتخاب نہ کر سکے۔ ایسے الفاظ نفسیاتی طور پر بچے کے دل پر نہ مٹنے والی سیاہی سے لکھ دیئے جاتے ہیں وہ سوچتا ہے کہ واقعی میں بیوقوف ہوں جو سب مجھے ڈانٹتے رہتے ہیں۔

۱۶۔ بچے کی نگرانی اس طرح سے کریں کہ اُس کو یہ پتا نہ چلے کہ آپ اس کی خفیہ نگرانی کر رہے ہیں لیکن بچے پر یہی ظاہر کریں کہ آپ اُسے بہت نیک و پارسا ہی سمجھتے ہیں کیونکہ والدین کی نگاہوں میں گر جانے سے نفسیاتی طور پر اُس کے اعتماد کو ٹھیس پہنچتی ہے۔ بچے کی غلطی کو اپنی کسی غلطی کے ذریعے دور کرنے کی کوشش نہ کریں۔

۱۷۔ اپنے اور بچے کے درمیان ذہنی فاصلہ نہ رکھیں بلکہ دوستانہ رویہ رکھیں۔ بچے کے اسکول کی Parents teachers meetings میں ضرور شریک ہوں۔

☆ سچ بولنا برکتیں لاتا ہے اور جھوٹ بولنا نحوست ہے۔۔ (مولانا علی - صلی اللہ علیہ وسلم)

## بچوں سے توہین آمیز سلوک کی چند مثالیں

۱۔ لوگوں کے درمیان اُس کی غلطی یاد دلانا۔

۲۔ دیگر رشتہ داروں کے سامنے اُسکی شکایتیں کرنا۔

۳۔ اس سے کئے گئے وعدوں کو اہمیت نہ دینا۔

۴۔ اس کے سلام کا جواب نہ دینا۔

۵۔ اُسے خود سے سلام نہ کرنا۔

۶۔ دوسروں سے اُسکا موازنہ کرنا۔

۷۔ اُس کو کپڑے جوتے، موزے پہنانا یا لقمے بنانا کر اس کے منہ میں ڈالنا۔

۸۔ اگر کوئی بچے سے کچھ پوچھے تو والدین کا آگے بڑھ کر اُس کی طرف سے جواب دینا۔

۹۔ پوری توجہ سے اس کی بات نہ سننا۔

۱۰۔ اس کے لئے الگ پلیٹ یا الگ کرسی نہ لینا بلکہ اسے اپنی گود میں بٹھانا یا اپنی پلیٹ ہی میں سے کھلانا۔

۱۱۔ اُس کا مذاق اڑانا۔

۱۲۔ اس پر چیخنا چلانا۔

۱۳۔ اس کی جستجو کو ڈانٹ پھکار یا فالتو کام نہ کرو کہ الفاظ کے ذریعے دبا دینا۔

۱۴۔ اُس کی ہمت سے زیادہ نمبر لانے کی توقع کرنا۔

۱۵۔ اُس کو اچھے نام والی القاب سے نہ پکارنا۔

۱۶۔ اُس پر غلط الزام لگانا کہ یہ چیز تم نے توڑی ہوگی۔

۱۷۔ ہر وقت اپنی توقعات و اُمیدیں اسے بتاتے رہنا۔

۱۸۔ اُس کے کاموں پر بار بار تنقید اور تنقید کرتے رہنا۔

☆ دین سے دوری اختیار کرنے والا اپنی تباہی کا خود ذمہ دار ہے۔

(امام حسینؑ - صحیفہ پنجمین)

۱۹۔ اس سے جبراً و سختی سے کوئی کام کروانا۔

۲۰۔ ہر وقت حد سے زیادہ اُس کی ٹوہ میں لگے رہنا۔

۲۱۔ کھانے پینے کے سلسلے میں انہیں بہت زیادہ بولنا اور اُن سے توقع رکھنا کہ وہ تمام کھانے پسند کریں اور کھائیں۔

### اصول نمبر 25

ترہیتی اُمور اُن والدین کے لئے جن کے بچے  
اب بڑے اور جوان ہو چکے ہیں

اولاد کی جلدی شادی کی فکر کریں

اس سلسلے میں بے جا اور غیر ضروری معیارات کو مد نظر نہ رکھیں Ideal شخصیت کا خیال نکال دیں۔ آپ یا آپکی بیٹی یا بیٹا خود Ideal نہیں ہیں تو داماد اور بہو کے لئے آپ یہ شرائط کیوں لگاتے ہیں۔ حضرت امام محمد باقرؑ فرماتے ہیں:

”اس سے زیادہ سخت مصیبت کوئی اور نہیں کہ کوئی جوان مسلمان اپنے کسی

مسلمان بھائی کی لڑکی سے شادی کی خواہش ظاہر کرے اور لڑکی کا باپ جواب دے دے کہ مجھے معاف کیجئے آپ مالی اعتبار سے میرے ہم مرتبہ نہیں ہیں۔ (مستدرک الوسائل)

علی ابن اسباط نے امام محمد تقیؑ کو خط تحریر کیا کہ:

”مجھے اپنی لڑکیوں کے لئے کوئی ایسا شخص نہیں ملا جو (اخلاق و ایمان میں) میری طرح ہو کہ میں

انہیں اس کے عقد میں دے دوں۔“

امامؑ نے جواب میں تحریر کیا:

”تم نے جو کچھ اپنی لڑکیوں کے بارے میں لکھا اس سے آگاہی حاصل ہوئی

خدا تم پر رحمت کرے، لڑکی کے معاملے میں اس قدر احتیاط کی ضرورت نہیں ہے۔“

☆ اچھی باتیں سن کر اُن پر عمل کرو کیونکہ یہی مومن کی کا شیوہ ہے۔

(امام حسنؑ - صحیفہ پنجمین)

☆ بچے کتنے ہی بڑے کیوں نہ ہو جائیں گھر کے سرپرست پر واجب ہے کہ وہ تمام زندگی انہیں خدا کی اطاعت کی طرف دعوت دیتا رہے۔

لیکن اس طرح کہ اس کا قبول کرنا گھر والوں کے لئے دشوار نہ ہو یعنی پیار و محبت سے، خندہ پیشانی کے ساتھ۔  
نوجوانوں کو مسجد و امام بارگاہ ساتھ لے کر جائیں، انہیں دعائیں دیں، ان کا شکریہ ادا کریں  
انہیں کسی اچھے عالم دین سے ٹیوشن پڑھوائیں۔ اپنی جوان اولاد سے مشورہ لیں، ان سے محبت کا سلوک  
کریں انہیں گلے لگائیں، پیار کریں اور کہیں کہ بیٹا جب تک اللہ نے مجھے زندگی دی ہے تمہارے کام آؤں  
گا، میرا سب کچھ تمہارا ہی ہے اگر کچھ نہ کر سکا تب بھی دو رکعت نماز پڑھ کر تمہارے لئے دعا ضرور کروں گا۔  
یہ رویہ اکھڑ اور نافرمان اولاد کو بھی راہِ راست پر لاسکتا ہے۔

☆ باپ کو چاہئے کہ بچے جیسے جیسے بڑے ہوتے جائیں باپ اپنا رعب کم کرتا جائے اور بالغ  
ہونے کے بعد دوستانہ رویہ اختیار کرے حد سے زیادہ رعب جمانے کی فکر نہ کرے۔  
☆ جوان اولاد کے ساتھ بلند آواز میں یا چیخ چیخ کر اسے ڈانٹنا مناسب ہے جو مزید اولاد کی  
نافرمانی کا باعث بنے گا۔

☆ وہ بچے جو اپنے والدین سے بہت زیادہ ڈرتے ہیں وہ بڑے ہو کر بزدل ترین بن جاتے ہیں۔  
☆ جوانوں کو کسی کتاب کے ذریعے یا کسی عالم دین یا ٹیوٹر کے ذریعے والدین کی نافرمانی  
اور انہیں اذیت پہنچانے کے خطرناک نتائج اور دنیاوی و اخروی نقصانات کے متعلق ضرور بتایا جائے  
تاکہ وہ والدین سے بدسلوکی و نافرمانی کرتے ہوئے ڈریں۔  
☆ گھروں میں نوجوانوں کے منفی جذبات کو ابھارنے والی تمام چیزوں مثلاً فحش رسالے،  
میگزین، اخلاق خراب کرنے والی کتابوں کو دور کریں۔ T.V اور انٹرنیٹ کے نقصانات سے آگاہی  
عالم دین کی تقریر کے ذریعے، کسی سیمینار کے ذریعے یا group discussions کے ذریعے  
سمجھائیں تاکہ نوجوان ان ایجادات کے مفاسد سے آگاہ ہو کر خود کو بچا سکیں۔

☆ جلد بازی سے کام لینا شیطانی عادت ہے۔۔

(رسول خدا - صیغہ پنچتن)

آنے والے رشتوں میں اس قدر نکتہ چینیوں کا نتیجہ یہ نکلتا ہے کہ لڑکیاں گھر بیٹھی رہ جاتی ہیں ان  
کے اخلاق بگڑ جاتے ہیں۔ وقت کے ساتھ رنگ و روپ ختم ہو جاتا ہے اور ازدواجی زندگی کا موسم بہار  
رخصت ہو جاتا ہے۔

جن لوگوں کا شادی میں ہاتھ ہوتا ہے انہیں چاہیے کہ بے جا توقعات، زیادہ شرطیں لگانے،  
رسم و رواج اور اسراف سے کنارہ کشی کر کے صرف رضائے الہی کے حصول کیلئے سہولت و آسانی  
سے کام لیں۔ شادی تربیتی امور میں بڑی اہمیت کی حامل ہے:  
رسول خدا فرماتے ہیں:

”اپنے کنواروں کی شادی کر دو تا کہ خدا ان کے اخلاق کو سنوار دے۔“

(ازدواج در اسلام)

رسول خدا نے نوجوانوں کو براہ راست مخاطب کرتے ہوئے فرمایا:

”جوانوں! جو بھی تم میں استطاعت رکھتا ہے اسے شادی کر لینا چاہیے تاکہ تمہاری آنکھیں کم  
سے کم عورتوں کا تعاقب کریں اور تمہارا دامن پاکدامن رہے۔“ (ازدواج در اسلام صفحہ 14)  
رسول خدا فرماتے ہیں کہ:

”جو کوئی ابتدائے جوانی میں شادی کر لیتا ہے تو شیطان چلا تا ہے کہ فریاد ہے، فریاد ہے،  
اس نے اپنا دو تہائی دین مجھ سے بچا لیا۔“

یعنی جلد شادی انہیں گناہوں سے بچا کر نیکی اور سعادت کی راہ پر لگائے گی جو اصلاً تربیت اولاد  
کا ہدف و مقصد ہے۔

قیامت میں ان بے جا رسم و رواج کے اسیر والدین سے، شادیوں میں تاخیر کرنے والے لڑکے اور  
لڑکیوں سے اور ان لوگوں سے جو نوجوانوں کی شادی کرانے کے اسباب فراہم کر سکتے تھے لیکن انہوں نے  
بخل سے کام لیا ان تمام افراد سے قیامت میں جواب طلب کئے جائیں گے کیونکہ جس گھر میں بھی غیر شادی  
شدہ لڑکے اور لڑکیاں کنوارے بیٹھے ہوں وہ گھر کبھی خرابیوں اور فساد سے محفوظ نہیں رہ سکتے۔

☆ نصیحتوں سے فائدہ اٹھا کر اپنی سعادت کی راہ ہموار کرو۔

(امام حسن - صیغہ پنچتن)



☆ ماں باپ نو جوانوں کے دوستوں اور ملنے جلنے والوں پر بھی نگاہ رکھیں اور خود یا اولاد کے کسی اچھے دوست کے ذریعے اس کے دیگر دوستوں کی غیر محسوس انداز میں معلومات کرتے رہیں۔

☆ نو جوانوں کو غلط عقائد و نظریات رکھنے والوں کے متعلق گاہے بگاہے کرتے رہیں تاکہ وہ ایسے افراد سے پہلے ہی سے خبردار رہیں۔

☆ والدین کوشش کریں کہ اپنے گھر ایک درس یا مجلس کا ہفتہ وار یا پندرہ روزہ پروگرام کا اہتمام کریں تو اس طرح گھر میں پروگرامز ہونے کی وجہ سے دین سے بے پرواہ اولاد بھی اُس میں مجبوراً شریک ہوئی جائے گی اور آہستہ آہستہ اُس میں تبدیلی رونما ہونے لگے گی۔ جب برائیوں میں اتنی طاقت ہے تو نیکیوں اور قرآن وحدیث اور اخلاقیات ومواعظ میں بھی یقیناً ان سے زیادہ طاقت ہے کہ وہ بگڑی ہوئی اولاد کو راہِ راست پر لاسکے۔ کوشش کر کے دیکھ لیجئے انشاء اللہ آپ کو اس طریقے کا ر سے مایوسی نہ ہوگی۔

☆ اولاد کے جوان ہونے پر بھی اس کے اخلاق و کردار اور عقائد کی درستگی کے لئے والدین دعائیں کرنا فراموش نہ کریں شاید وہ جوانی کی عمر کو پہنچ کر والدین کی دُعاؤں کے زیادہ محتاج ہوں۔ والدین اولاد کے لئے خدا سے دُعا کی طاقت کو کم نہ سمجھیں۔

خدا اگر اس دعا کے نتیجے میں آپ کی اولاد کی بہتری کا ارادہ کرے تو کون ہے جو اُسے اُس کے ارادے سے باز رکھ سکے۔

☆ اولاد کے بڑا ہونے پر بھی اولاد کو پانی میں زمزم ملا کر دیں اور اس دعا کو بھی ضرور پڑھیں جو زمزم پیتے وقت پڑھی جاتی ہے۔

اَللّٰهُمَّ اجْعَلْهُ عِلْمًا نَافِعًا وَرِزْقًا وَاسِعًا وَ شِفَاءً مِّنْ كُلِّ دَاءٍ وَ سُقْمٍ

☆ جو شخص اپنی اولاد کو قرآن کی تعلیم دے۔ خدا روزِ قیامت اُس کے والدین کو عزت کا تاج پہنائے گا اور جنت کا وہ لباس عطا فرمائے گا جس کو کبھی کسی نے نہ دیکھا ہوگا۔ (رسولِ خدا۔ مجمع البیان۔ جلد 1)